



winmeen.com

மூன்றாம் வார நடப்பு நிகழ்வுகள்



செப்டம்பர் 2021

செப்டம்பர் 15-21

1. மன்னார் வளைகுடாவில் ஆற்றல் தீவை உருவாக்குவதற்காக, தமிழ்நாடு, எந்த நாட்டோடு கூட்டிணைந்துள்ளது?

அ) ஜெர்மனி

ஆ) டென்மார்க்

இ) ஜப்பான்

ஈ) தென் கொரியா



- ✓ தமிழ்நாடும் டென்மார்க்கும் இலங்கையின் மேற்கு கடற்கரைக்கும் இந்தியாவின் தென்கிழக்கு முனைக்கும் இடையே அமைந்துள்ள மன்னார் வளைகுடாவில் ஆற்றல் தீவொன்றை உருவாக்க திட்டமிட்டுள்ளன. பசுமை ஆற்றல் துறையில் தமிழ்நாடு தனது தடத்ததை விரிவாக்க விழைவதால் இந்தத் திட்டம் உருவாக்கப்பட்டது.
- ✓ இந்த இலக்கை அடைய, புதுப்பிக்கத்தக்க ஆற்றல் துறையில் \$5-10 பில்லியன் நிதியை தமிழ்நாட்டில் டென்மார்க் முதலீடு செய்ய வாய்ப்பு உள்ளது. இந்த முதலீட்டின்மூலம், 4-10 GW ஆற்றலை உற்பத்தி செய்ய முடியும்.

2. எம்மாநிலத்தின் கிராமப்புற இணைப்பை விரிவுபடுத்துவதற்காக இந்திய அரசாங்கமும் ஆசிய வளர்ச்சி வங்கியும் \$300 மில்லியன் டாலர் மதிப்பிலான கடனொப்பந்தத்தில் கையெழுத்திட்டுள்ளன?

அ) அஸ்ஸாம்

ஆ) மகாராஷ்டிரா

இ) ஒடிசா

ஈ) ஜார்க்கண்ட்



- ✓ ஆசிய வளர்ச்சி வங்கியும் இந்திய அரசும் மகாராஷ்டிரா மாநிலத்தின் கிராமப்புற பொருளாதாரத்தை மேம்படுத்த உதவும் வகையில் கிராமப்புற இணைப்புகளை மேம்படுத்துவதற்காக கூடுதல் நிதியுதவியாக \$300 மில்லியன் கடனொப்பந்தத்தில் கையெழுத்திட்டுள்ளன. தற்போதைய மகாராஷ்டிர கிராமப்புற இணைப்பு மேம்பாட்டு திட்டத்திற்கான கூடுதல் நிதி, 1100 கிராமப்புற சாலைகள் மற்றும் 230 பாலங்களை மேம்படுத்த உதவும்.

3. CII தேசிய ஆற்றல் தலைவர் மற்றும் சிறப்பு ஆற்றல் திறன் அலகு ஆகிய மதிப்புமிக்க விருதுகளை வென்றுள்ள இந்திய வானூர்தி நிலையம் எது?

அ) நேதாஜி சுபாஷ் சந்திர போஸ் சர்வதேச விமான நிலையம்

ஆ) தில்லி சர்வதேச விமான நிலையம் லிட்

இ) சென்னை சர்வதேச விமான நிலையம் லிட்

ஈ) சந்திரா வல்லபாய் பட்டேல் சர்வதேச விமான நிலையம்



- ✓ இந்திய தொழிற்சாலை கூட்டமைப்பு (CII) ஏற்பாடு செய்த 22ஆவது தேசிய விருது வழங்கும் விழாவில், தில்லி சர்வதேச விமான நிலையம் லிட் CII 'தேசிய ஆற்றல் தலைவர்' மற்றும் 'சிறந்த ஆற்றல் திறன் அலகு' ஆகிய மதிப்புமிக்க விருதுகளை வென்றுள்ளது.

4. புதுப்பிக்கத்தக்க ஆற்றல் மேம்பாட்டு திட்டங்களுக்கான புரிந்து உணர்வு ஒப்பந்தத்தில் இந்திய புதுப்பிக்கத்தக்க எரிசக்தி மேம்பாட்டு நிறுவனம், பின்வரும் எந்த நிறுவனத்துடன் கையெழுத்திட்டது?

அ) தமிழ்நாடு மின்னிறுத்தி மற்றும் விநியோகக் கழகம்

ஆ) குஜராத் மாநில மின்சாரக் கழகம்

இ) மேற்கு வங்க மாநில மின்சார விநியோகக் கழகம்

ஈ) தெற்கு பீகார் மின் விநியோக நிறுவனம்



- ✓ இந்திய புதுப்பிக்கத்தக்க எரிசக்தி மேம்பாட்டு நிறுவனமானது தமிழ்நாடு மின்னிறுத்தி & விநியோகக்கழகத்துடனான (TANGEDCO) புரிந்துணர்வு ஒப்பந்தத்தில் கையெழுத்திட்டுள்ளது. இந்தப் புரிந்துணர்வு ஒப்பந்தத்தின் கீழ், IREDA, புதுப்பிக்கத்தக்க எரிசக்தி திட்டமேம்பாட்டுக்காக TANGEDCO' க்கு தொழில்நுட்ப நிபுணத்துவத்தையும் ஆதரவையும் விரிவுபடுத்தும்.
- ✓ IREDA, TANGEDCO'க்கு நிதிசார் மாதிரிகளை உருவாக்குதல், சந்தை கருவியைப் புரிந்துகொள்வது, முன்மொழியப்பட்ட கடன் தேவைக்கான காப்பீட்டு சேவைகள், சந்தைக்கு முந்தைய கணக்கெடுப்புகள் மற்றும்

சாத்தியமான முதலீட்டாளர்களிடையே ஆர்வத்தைத் தூண்டுவதன் மூலம் கடன் திரட்டுவதில் உதவி செய்யும்.

5. அண்மையில், 2 நாள் நடைபெற்ற, 'நிலவு அறிவியல் பயிலரங்கம் 2021' தொடங்கிய நிறுவனம் எது?

அ) இஸ்ரோ

ஆ) நாசா

இ) ஐஐஎஸ்சி

ஈ) பிரீலா கோளரங்கம்



- ✓ இந்திய விண்வெளி ஆய்வுமையமானது (இஸ்ரோ) சந்திரயான்-2 விண்கலத்தின் ஈராண்டுகால செயல்பாட்டின் நிறைவை நினைவுகூரும் வகையில் 2 நாள் 'நிலவு அறிவியல் பயிலரங்கத்தை' தொடங்கியது.
- ✓ சந்திரயான்-2 ஆனது நிலவை 9,000'க்கும் மேற்பட்ட முறை சுற்றி முடித்துள்ளது. ISRO தலைவர், சந்திரயான்-2 தரவின் அடிப்படையில் ஆவணங்களையும், விண்கலத்தின் தரவுகளையும் வெளியிட்டார்.

6. இமயமலை வெற்றி நாள் கொண்டாடப்படுகிற தேதி எது?

அ) செப்டம்பர் 9

ஆ) செப்டம்பர் 10

இ) செப்டம்பர் 11

ஈ) செப்டம்பர் 12



- ✓ 2021 செப்ட.9 அன்று நௌலா அறக்கட்டளையுடன் இணைந்து தேசிய தூய்மை கங்கை திட்டம், இமயமலை வெற்றி நாளை ஏற்பாடு செய்தது. "Contribution of Himalayas and our responsibilities" என்பது நடப்பு (2021) ஆண்டில் வரும் இந்நாளுக்கான கருப்பொருளாகும். இமயமலை வெற்றி நாளானது ஆண்டுதோறும் செப்டம்பர்-9ஆம் தேதி உத்தரகண்ட் மாநிலத்தில் கொண்டாடப்படுகிறது. இமயமலை சுற்றுச்சூழல் மற்றும் பிராந்தியத்தை பாதுகாக்கும் நோக்கத்துடன் இது கொண்டாடப்படுகிறது. கடந்த 2015ஆம் ஆண்டில் அப்போதைய முதல்வரால் அதிகாரப்பூர்வமாக இமயமலை வெற்றி நாள் அறிவிக்கப்பட்டது.

7. கரைநீங்குங்காற்று (Offshore Wind) குறித்த சிறப்பு மையத்தைத் தொடங்குவதற்காக, எந்த நாட்டோடு, இந்தியா, கூட்டுசேர்ந்துள்ளது?

அ) கனடா

ஆ) பிரான்ஸ்

இ) டென்மார்க்

ஈ) ஜப்பான்



- ✓ மத்திய மின்சாரம் மற்றும் புதிய & புதுப்பிக்கத்தக்க எரிசக்தி அமைச்சர் R K சிங், டென்மார்க்கின் காலநிலை, எரிசக்தி மற்றும் பயன்பாட்டுத் துறை அமைச்சர் டான் ஜோர்கென்சனை புதுதில்லியில் சந்தித்தார். பசுமையை நோக்கிய ஆற்றல்மாற்றம் இந்தியாவின் கொள்கையின் ஒரு முக்கிய பகுதியாகும் என்பது சிறப்பிக்கப்பட்டது.
- ✓ 2030'க்குள் புதுப்பிக்கத்தக்க எரிசக்தியின் உற்பத்தித்திறனை 450 GW அளவுக்கு அடைய இந்தியா இலக்கு நிர்ணயித்துள்ளது. தற்போது, இந்தியாவின் புதுப்பிக்கத்தக்க எரிசக்தி திறன் 146 GW ஆக உள்ளது, மேலும் லடாக், அந்தமான் & நிக்கோபார் தீவு மற்றும் இலட்சத்தீவு தீவை எரிசக்தி மற்றும் போக்குவரவில் பசுமையாக்குவதை இது நோக்கமாகக் கொண்டுள்ளது. இரு அமைச்சர்களும் கூட்டாக இணைந்து பசுமை உத்தி கூட்டாண்மையின்கீழ், 'கரைநீங்குங்காற்று குறித்த சிறப்பு மையத்தைத்' தொடங்கினர்.

8. ஸ்வச் சர்வேக்ஷன் கிராமீன்-2021' தொடங்கியுள்ள நடுவண் அமைச்சகம் எது?

அ) வீட்டுவசதி & நகர்ப்புற விவகாரங்கள் அமைச்சகம்

ஆ) ஊரக வளர்ச்சி அமைச்சகம்

இ) சிறுபான்மை விவகார அமைச்சகம்

ஈ) ஜல் சக்தி அமைச்சகம்



- ✓ ஜல் சக்தி அமைச்சகத்தின் இணையமைச்சர், ஸ்ரீ பிரகலாத் சிங் பட்டேல், தூய்மை இந்தியா இயக்கம் (கிராமீன்) கட்டம் - II இன்கீழ் 'ஸ்வச்

சர்வேஷன் கிராமீன் – 2021'ஐ தொடங்கிவைத்தார். 2021 செப்டம்பர் 9 அன்று குடிநீர் மற்றும் சுகாதாரத் துறை ஏற்பாடு செய்த நிகழ்வில் இது தொடங்கப்பட்டது. 'ஸ்வச் சர்வேஷன் கிராமீன் – 2021', நாடு முழுவதும் குடிநீர் & சுகாதாரத்துறையால் மேற்கொள்ளப்படும்.


9. புனைவுநாவலான பிரனேசிக்காக புனைகதைக்கான பெண்கள் பரிசை வென்றவர் யார்?

அ) J K ரோலிங்

ஆ) சுசன்னா கிளார்க் ஐ

இ) சுதா மூர்த்தி

ஈ) மைக்கேல் ஓபாமா



- ✓ பிரிட்டிஷ் எழுத்தாளர் சுசன்னா கிளார்க் தனது மனதைவரும் புனைவு நாவலான 'பிரனேசிக்காக' புகழ்பெற்ற பெண்கள் பரிசை வென்றார். 61 வயதான கிளார்க்கின் இந்நாவலுக்காக 30,000 பவுண்டுகள் (\$41,000) பரிசு வழங்கப்பட்டது.

10. உலக தற்கொலை தடுப்பு நாள் கடைப்பிடிக்கப்படுகிற தேதி எது?

அ) செப்டம்பர் 11

ஆ) செப்டம்பர் 10 ஐ

இ) செப்டம்பர் 9

ஈ) செப்டம்பர் 12



- ✓ உலக தற்கொலை தடுப்பு நாளானது ஆண்டுதோறும் செப்டம்பர் 10 அன்று கடைப்பிடிக்கப்படுகிறது. "Creating hope through action" என்பது நடப்பு (2021) ஆண்டில் வரும் இந்நாளுக்கானக் கருப்பொருளாகும். உலக தற்கொலை தடுப்பு நாள் என்பது ஆண்டுதோறும் செப்டம்பர் 10 அன்று ஒரு விழிப்புணர்வு நாளாக அனுசரிக்கப்படுகிறது. இந்தநாள், சர்வதேச தற்கொலை தடுப்பு சங்கத்தால் ஏற்பாடு செய்யப்படுகிறது.

செய்தித்தூள் நடப்பு நிகழ்வுகள்

1. 15-09-2021 - 'பேரறிஞர் அண்ணா அவர்களின் 113ஆவது பிறந்தநாள்.

2. வாகனங்களுக்கு 5 ஆண்டு 'பம்பர் டிரம்ப்' காப்பீடு கட்டாயம் என்ற உத்தரவு வாபஸ்

'பம்பர் டிரம்ப்' அடிப்படையில் வாகனங்களுக்கு ஐந்து ஆண்டுக்கான காப்பீடு கட்டாயம் என்ற உத்தரவை சென்னை உயர்நீதிமன்றம் வாபஸ் பெற்றுள்ளது. சாலைவிபத்து மரணத்தொடர்பான வழக்கு ஒன்றில், 'பம்பர் டிரம்ப்' அடிப்படையில் வாகனங்களுக்கு ஐந்து ஆண்டுக்கான காப்பீடு கட்டாயம் என்று சென்னை உயர்நீதிமன்றம் கூறியிருந்தது. 'பம்பர் டிரம்ப்' அடிப்படையில் வாகன உரிமையாளர், ஓட்டுநர், வாகனத்தில் பயணிக்கும் அனைவருக்கும் காப்பீடு செய்யப்படுகிறது.

செப்டம்பர் 1ஆம் தேதி முதல் விற்கப்படும் அனைத்து வாகனங்களுக்கும் 'பம்பர் டிரம்ப்' அடிப்படையில் 5 ஆண்டு காப்பீடு கட்டாயம் என்று சென்னை உயர்நீதிமன்றம் கூறியிருந்த நிலையில், தற்போதைய சூழ்நிலையில் அனைத்து வாகனங்களுக்கும் சாத்தியமில்லை என்று எதிர்க்கட்சித் தலைவர் கூறியதை அடுத்து, நீதிமன்றம் கூறிய உத்தரவு வாபஸ் பெறப்பட்டுள்ளது. பயணிகளின் பாதுகாப்பு கருதி உரிய சட்டதிருத்தங்கள்கொண்டு வரப்படும் என்று நட்புவதாக இந்த வழக்கினை விசாரித்த நீதிபதி வைத்தியநாதன் அமர்வு கூறியுள்ளது.

3. காவல்துறையில் 134 பேருக்கு அண்ணா பதக்கங்கள்: முக ஸ்டாலின் அறிவிப்பு

காவல் துறையில் 134 பேருக்கு நடப்பாண்டில் அண்ணா பதக்கங்கள் அளிக்கப்படும் என முதல்வர் முகஸ்டாலின் அறிவித்துள்ளார். இதுகுறித்து வெளியிட்ட அறிவிப்பு: தமிழ்நாட்டில் காவல், தீயணைப்பு, சிறைத்துறை, ஊர்க்காவல், விரல்ரேகை உள்ளிட்ட பல்வேறு பிரிவுகளில் சிறப்பாகப் பணியாற்றும் காவலர்களைப்பாராட்டும் வகையில் ஒவ்வோர் ஆண்டும்

செப்டம்பர் 15'இல் அண்ணா பிறந்த தினத்தின் போது முதலமைச்சரின் பதக்கங்கள் அறிவிக்கப்பட்டு வருகின்றன.

இந்த ஆண்டு காவல்துறையில் இரண்டாம் நிலை காவலர் முதல் காவல் கண்காணிப்பாளர் வரையிலான 100 பணியாளர்கள், தீயணைப்புத் துறையில் எட்டு பேர், சிறைத் துறையில் 10 பேர், ஊர்க்காவல் படையில் 5 பேர், விரல்ரேகைப் பிரிவில் 2 பேர், தடய அறிவியல் துறையில் 2 பேருக்கும் பதக்கங்கள் அளிக்கப்படும். மேலும், மதுரையில் உள்ள சஞ்சய் டெக்ஸ்டைல் என்ற நிறுவனத்தில் நடந்த விபத்தில் தீயை அணைக்கப் போராடி உயிரைத் தியாகம் செய்த ஏழு தீயணைப்பு வீரர்களுக்கும் அண்ணா பதக்கங்கள் அளிக்கப்பட உள்ளன.

மொத்தமாக 134 பேருக்கு பதக்கங்கள் வழங்கப்படுகிறது. இந்தப் பதக்கங்கள் வேறொரு நாளில் அளிக்கப்படும்.

3. 'சன்சத் தொலைக்காட்சி' இன்று தொடக்கம்

நாடாளுமன்ற நடவடிக்கைகளை நேரடி ஒளிபரப்பு செய்வதற்கான 'சன்சத்' தொலைக்காட்சியை குடியரசு துணைத்தலைவர் வெங்கையா நாயுடு, பிரதமர் மோடி, மக்களவைத் தலைவர் ஓம் பிரலா ஆகியோர் இணைந்து தொடக்கி வைக்கின்றனர். சர்வதேச ஜனநாயக தினமான செப்டம்பர் 15'இல் இந்த தொலைக்காட்சி சேனல் தொடங்கப்படுவதாக பிரதமர் அலுவலகம் தெரிவித்துள்ளது.

கூட்டத்தொடர் நடவடிக்கைகளையும் மக்களவை நடவடிக்கைகளை 'லோக் சபா' தொலைக்காட்சியும், மாநிலங்களவை நடவடிக்கைகளை 'ராஜ்ய சபா' தொலைக்காட்சியும் நேரடியாக ஒளிபரப்பிவருகின்றன. அத்தொலை -க்காட்சிகளை ஒன்றாக இணைத்து 'சன்சத்' என்ற பெயரில் ஒரே தொ -லைக்காட்சியாக மாற்ற மத்திய அரசு கடந்த பிப்ரவரியில் முடிவெடுத்தது.

அதன்படி இப்போது சன்சத் தொலைக்காட்சி அதிகாரபூர்வமாகத்தொடக்கி வைக்கப்படுகிறது. இதன்மூலமாக மக்களவை, மாநிலங்களவை நடவடிக்கைகளை மக்கள் நேரடியாக அறிந்துகொள்ளமுடியும். இதுதவிர மற்ற நாள்களில் நாட்டின் ஜனநாயக அமைப்புகள், அரசு நிரவாகம், திட்டங்கள், கொள்கைகள் அமல்படுத்தப்படும் விதம், இந்தியாவின் கலாசாரம், வரலாற்றுத் தொன்மை, நாட்டுநலன்சார்ந்த செயல்பாடுகள் உள்ளிட்ட நிகழ்ச்சிகள் ஒளிபரப்பாகும் என்று தெரிவிக்கப்பட்டுள்ளது.

4. யுஎஸ் ஓபன்: சக்கர நாற்காலியில் இரு சாதனையாளர்கள் 'கோல்டன் ஸ்லாம்' பெற்றனர் குரூட், அல்காட்

யுஎஸ் ஓபன் டென்னிஸ் போட்டியில் ஜோகோவிச் சாதனை படைப்பாரா என சர்வதேச விளையாட்டு ரசிகர்களும் ஆர்வத்துடன் கவனித்துக் கொண்டிருந்த நிலையில், அதே யுஎஸ் ஓபனில் சத்தமின்றி இருவர் சக்கரநாற்காலியில் இருந்தபடியே சாதனை படைத்திருக்கிறார்கள்.

US ஓபன் போட்டியில் ஆடவர், மகளிர் ஒற்றையர் மற்றும் இரட்டையர் பிரிவு போட்டிகளுடன், ஜூனியர் பிரிவு போட்டிகளும், சக்கர நாற்காலியுட -ன் விளையாடும் மாற்றுத்திறனாளிகளுக்கான போட்டிகளும் நடப்பது வழக்கம். அந்த வகையில் இந்த முறை சக்கரநாற்காலி வீரர், வீராங்க -னைகளுக்காக நடத்தப்பட்ட போட்டியில் மகளிர்பிரிவில் நெதர்லாந்தின் டைடே டி குரூட் (24), ஆடவர் பிரிவில் ஆஸ்திரேலியாவின் டைலன் அல்காட் (30) சாம்பியனாகியுள்ளனர். சிறப்பு என்னவென்றால், இவர்கள் இருவரோ இந்த சாம்பியன்ஷிப் பட்டம்மூலம் 'கோல்டன் ஸ்லாம்' சாதனையை எட்டியிருக்கிறார்கள்.

ஒரே டென்னிஸ் காலண்டரில் வரும் 4 கிராண்ட்ஸ்லாம் போட்டிகளிலும் சாம்பியனாகி, அதே ஆண்டில் நடைபெறும் ஒலிம்பிக் போட்டியிலும் சாம்பியன் ஆவதே 'கோல்டன் ஸ்லாம்' எனப்படுகிறது.

குரூட் மற்றும் அல்காட் இருவருமே தற்போது அத்தகைய சாதனையை எட்டியிருக்கிறார்கள். நடப்பு காலண்டரில் ஏற்கெனவே ஆஸ்திரேலிய ஓபன், பிரெஞ்சு ஓபன், விம்பிள்டன் ஆகியவற்றில் கோப்பை வென்றிருந்த இருவரும், பின்னர் டோக்கியோ பாராலிம்பிக்ஸிலும் தங்கம் வென்றிருந்த -னர். கடைசியாக தற்போது நடைபெற்ற யுஎஸ் ஓபனில் இருவருமே சாம்பியனாகி கோல்டன் ஸ்லாம் மைல் கல்லை எட்டியிருக்கிறார்கள்.

இதில் சக்கரநாற்காலி போட்டியாளர்களில் 'கோல்டன் ஸ்லாம்' வென்ற முதல் போட்டியாளர் என்ற பெருமையை குரூட் எட்டி, அவரைத் தொடர்ந்து அல்காட்டும் அதே சாதனையை படைத்தார்.

கிராண்ட்ஸ்லாமில் இதுவரை சாம்பியன் பட்டம்

டைடே டி குரூட்

ஆஸ்திரேலிய ஓபன் – 2018, 2019, 2021

பிரெஞ்சு ஓபன் – 2019, 2021

விம்பிள்டன் – 2017, 2018, 2021

US ஓபன் – 2018, 2019, 2020, 2021 (இரட்டையர் பிரிவில் 12 பட்டங்கள்)
(பாராலிம்பிக் – ஒரு வெள்ளி (2016), ஒரு தங்கம் (2021))

டைலன் அல்காட்

ஆஸ்திரேலிய ஓபன் – 2015, 2016, 2017, 2018, 2019, 2020, 2021

பிரெஞ்சு ஓபன் – 2019, 2020, 2021

விம்பிள்டன் – 2019, 2021

US ஓபன் – 2015, 2018, 2021 (இரட்டையர் பிரிவில் 8 பட்டங்கள்)
(பாராலிம்பிக் – இரு தங்கம் (2016, 2021))

5. ஓய்வு பெற்றார் மலிங்கா

இலங்கை கிரிக்கெட் வீரர் லசித் மலிங்கா (38), அனைத்து விதமான கிரிக்கெட்டிலும் இருந்து ஓய்வுபெறுவதாக அறிவித்தார்.

வேகப்பந்துவீச்சாளரான அவர், உலகின் முன்னணி பேட்ஸ்மேன்கள் மிரளும் வகையில் யார்க்கர் பந்துகள் வீசுவதில் வல்லவராக இருந்தார். ஏற்கெனவே டெஸ்ட் மற்றும் ஒன்டே கிரிக்கெட்டிலிருந்து கடந்த ஜனவரி மாதம் ஓய்வு பெற்றிருந்த மலிங்கா, தற்போது டி20 கிரிக்கெட்டிலிருந்தும் ஓய்வுபெறுவதாக அறிவித்துள்ளார்.

சர்வதேச கிரிக்கெட்டில் கடந்த 2004 ஜூலைமாதம் ஆஸ்திரேலியாவுக்கு எதிரான டெஸ்ட் தொடர்மூலம் களம்கண்ட மலிங்கா, கடைசியாக 2020 மார்ச்சில் மேற்கிந்தியத் தீவுகளுக்கு எதிரான T20 தொடரில் விளையாடி யிருந்தார். IPL கிரிக்கெட் போட்டியில் மும்பை இந்தியன்ஸ் அணிக்காக அவர் விளையாடினார்.

10. பஞ்சாபின் ஆளுநராக நியமிக்கப்பட்டவர் யார்?

அ) R N இரவி

ஆ) பன்வாரிலால் புரோகித் ஐ

இ) குர்மித் சிங்

ஈ) ஜெகதீப் தங்கர்



✓ பஞ்சாப் மாநிலத்தின் புதிய ஆளுநராக தமிழ்நாடு ஆளுநர் பன்வாரிலால் புரோகித்தை குடியரசுத்தலைவர் இராமநாத் கோவிந்த் நியமித்துள்ளார்.

செய்தித்தாள் நடப்பு நிகழ்வுகள்

1. தொலை தொடர்பு துறையில் முக்கிய சீர்திருத்தங்களுக்கு மத்திய அமைச்சரவை ஒப்புதல்

தொலை தொடர்பு துறையில் அமைப்பு மற்றும் செயல்முறை சீர்திருத்தங்களுக்கு பிரதமர் திரு நரேந்திர மோடி தலைமையிலான மத்திய அமைச்சரவை இன்று ஒப்புதல் அளித்தது. இது வேலை வாய்ப்பை உருவாக்கி பாதுகாக்கும், ஆரோக்கியமான போட்டியை ஊக்குவிக்கும், நுகர்வோர் நலனை பாதுகாக்கும், பணப்புழக்கத்தை ஏற்படுத்தும், முதலீட்டை ஊக்குவிக்கும் மற்றும் தொலை தொடர்பு சேவை அளிப்பவர்கள் மீதான ஒழுங்குமுறை சுமையை குறைக்கும்.

கொரோனா சவால்களை எதிர்கொள்வதில் தொலை தொடர்பு துறையின் சிறப்பான செயல்பாடுகளின் பின்னணியில், ஆன்லைன் கல்வி, வீட்டிலிருந்தே பணியாற்றுவதல், காணொலி காட்சி கூட்டம், சமூக ஊடகம் மூலம் தனிநபர்கள் இடையேயான தொடர்பு அதிகரிப்பு ஆகியவற்றால் இணையதள டேட்டா நுகர்வு மிகவும் அதிகரித்துள்ளதால், இந்த சீர்திருத்த நடவடிக்கைகள், பிராட் பேண்ட் மற்றும் தொலை தொடர்பின் ஊடுருவல் மற்றும் பரவலை மேலும் ஊக்குவிக்கும்.

வலுவான தொலை தொடர்பு என்ற பிரதமரின் தொலைநோக்கை, மத்திய அமைச்சரவையின் முடிவு வலுப்படுத்துகிறது. போட்டி மற்றும் நுகர்வோர் தேர்வு, அனைத்தும் உள்ளடங்கிய வளர்ச்சிக்கான அந்நியோதயா மற்றும் பின்தங்கிய பகுதிகளை முன்னுக்கு கொண்டு வருதல், ஆகியவற்றுடன் இணைக்கப்படாதவர்களை உலகளாவிய பிராட் பேண்ட் இணைக்கும். இந்த சீர்திருத்தம், 4ஜி பரவலை ஊக்குவிக்கும், பணப்புழக்கத்தை புகுத்தும், 5ஜி வலையமைப்புக்கான முதலீட்டு சூழலை ஏற்படுத்தும். தொலை தொடர்பு சேவை அளிப்பவர்களுக்கான 9 அமைப்பு சீர்திருத்தங்கள் மற்றும் 5 செயல்பாட்டு சீர்திருத்தங்கள் கீழே கொடுக்கப்பட்டுள்ளன.

அமைப்பு சீர்திருத்தங்கள்:

1. சரிசெய்யப்பட்ட மொத்த வருவாய் சீரமைப்பு: தொலைதொடர்பு அல்லாத வருவாய் சரிசெய்யப்பட்ட மொத்த வருவாயின் வரையறையிலிருந்து விலக்கப்படும்.
2. வங்கி உத்திரவாதங்கள் சீரமைப்பு: உரிமம் கட்டணம் மற்றும் இதர கட்டணங்கள் மீதான வங்கி உத்திரவாத தேவைகள் 80 சதவீதம் குறைப்பு.
3. வட்டி விகிதங்கள் சீரமைப்பு / அபராதங்கள் நீக்கம்.
4. இனிமேல் நடைபெறும் ஏலங்களுக்கு வங்கி உத்திரவாதம் தேவையில்லை.
5. அலைக்கற்றை (ஸ்பெக்ட்ரம்) ஏலம் எடுக்கும் காலம் 20 ஆண்டிலிருந்து 30 ஆண்டுகளாக அதிகரிப்பு.
6. எதிர்கால ஏலங்களில் பெறப்படும் அலைக்கற்றைகளை, 10 ஆண்டுகளுக்குப்பின் ஒப்படைக்கலாம்.
7. ஏலத்தில் பெறப்படும் அலைக்கற்றைக்கு அலைக்கற்றை பயன்பாட்டு கட்டணம் வசூலிக்கப்படாது.
8. அலைக்கற்றை பகிர்வு ஊக்குவிக்கப்படும்.
9. முதலீட்டை ஊக்குவிக்க, தொலை தொடர்பு துறையில் 100 சதவீத அன்னிய நேரடி முதலீட்டுக்கு அனுமதி

செயல்பாட்டு சீர்திருத்தங்கள்:

1. அலைக்கற்றை ஏலம், ஒவ்வொரு நிதியாண்டில் கடைசி காலாண்டில் நடைபெறும்.
2. எளிதாக தொழில் செய்வது ஊக்குவிக்கப்படும்.

3. வாடிக்கையாளர் பற்றி அறியும் முறையில் சீர்திருத்தங்கள்: வாடிக்கையாளரின் சுய தகவல்களுக்கு அனுமதி.

4. வாடிக்கையாளர் விவரம் பற்றிய படிவங்கள் டிஜிட்டல் முறையில் சேமிக்கப்படும்.

2. ரஷியாவில் 'எஸ்சிஓ' நாடுகளின் கூட்டு ராணுவப் பயிற்சி: இந்தியா பங்கேற்பு

ரஷியாவில் நடைபெறும் ஷாங்காய் ஒத்துழைப்பு கூட்டமைப்பு (எஸ்சிஓ) நாடுகளின் கூட்டு ராணுவப் பயிற்சியில் இந்தியா பங்கேற்றுள்ளது.

பயங்கரவாதத்துக்கு எதிரான கூட்டு ராணுவத் தாக்குதல் பயிற்சி ஷாங்காய் ஒத்துழைப்பு நாடுகளிடையே இரண்டு ஆண்டுகளுக்கு ஒருமுறை நடைபெற்று வருகிறது. இதன் 6-ஆவது கட்டப் பயிற்சி செப்டம்பர் 13-25 ஆம் தேதி வரை ரஷியாவின் ஆரன்ஸ்பர்க் பகுதியில் நடைபெறுகிறது.

ஷாங்காய் ஒத்துழைப்பு கூட்டமைப்பின் உறுப்பு நாடுகள் இடையேயான உறவை மேம்படுத்துவதும், பல்வேறு நாடுகளின் ராணுவ வீரர்களுக்குத் தலைமை தாங்கும் வகையில் ராணுவ தளபதிகளின் செயல்திறனை வலுப்படுத்துவதும் இந்தப் பயிற்சியின் நோக்கமாகும்.

இந்தியாவின் சார்பில் 38 இந்திய விமானப்படை வீரர்கள் உள்பட 200 ராணுவ வீரர்கள் இந்தப் பயிற்சியில் இடம்பெற்றுள்ளனர் என்று இந்திய ராணுவம் தெரிவித்துள்ளது. ஷாங்காய் ஒத்துழைப்பு கூட்டமைப்பு நாடுகளின் ஆயுதப் படைகள் இடையே சிறந்த பயிற்சி முறைகளை பரிமாறிக்கொள்ள இப்பயிற்சி ஏதுவாக இருக்கும். 2001இல் உருவாக்கப்பட்ட ஷாங்காய் ஒத்துழைப்பு கூட்டமைப்பில் (SCO) ரஷியா, சீனா, கிர்கிஸ்தான், கஜகஸ்தான், தஜிகிஸ்தான், உஸ்பெகிஸ்தான் ஆகிய நாடுகள் முதலில் இடம்பெற்றிருந்தன. 2017இல் இந்தியா, பாகிஸ்தானும் நிரந்தர உறுப்பினர்களாக இணைந்தன.

3. இணைய குற்றங்கள்: 2020-இல் 11.8 சதவீதம் அதிகரிப்பு

இந்தியாவில் இணைய குற்றங்கள் (சைபர் கிரைம்) தொடர்பாக 2020-ஆம் ஆண்டில் 50,035 வழக்குகள் பதிவு செய்யப்பட்டிருப்பதும், இது முந்தைய ஆண்டைக் காட்டிலும் 11.8 சதவீதம் கூடுதல் என்பதும் தேசிய குற்றப் பதிவுத் துறை (என்சிஆர்பி) புள்ளிவிவரத்தின் மூலம் தெரியவந்துள்ளது. இவற்றில் 578 வழக்குகள், சமூக ஊடகங்களில் போலியான செய்திகளை வெளியிட்டது தொடர்பானவையாகும். 972 வழக்குகள் பெண்கள் மற்றும் குழந்தைகளை சமூக ஊடகங்கள் உள்ளிட்ட இணையவழியில் பின்தொடர்ந்து தோல்லை கொடுத்தல் தொடர்பானவை. போலியான சுயவிவரப் பதிவு தொடர்பாக 149 வழக்குகள் பதிவு செய்யப்பட்டுள்ளன. இணையவழியில் தகவல் திருட்டு தொடர்பாக 98 வழக்குகள் பதிவு செய்யப்பட்டுள்ளன.

2020-இல் பதிவு செய்யப்பட்ட இணைய குற்ற வழக்குகளில், குற்றத்துக்கான நோக்கத்தைப் பொருத்தவரை 60.2 சதவீதம் மோசடி திட்டத்துடன் நடைபெற்றுள்ளன. அதாவது, 50,035 வழக்குகளில் 30,142 வழக்குகள் மோசடி திட்டத்துடன் மேற்கொள்ளப்பட்ட குற்றங்களாகும். இதற்கு அடுத்தபடியாக, 6.6 சதவீதம் (3,293 வழக்குகள்) பாலியல் அத்துமீறல் தொடர்பான வழக்குகள், மிரட்டி பணம் பறித்தல் தொடர்பாக 4.9 சதவீதம் (2,440 வழக்குகள்) வழக்குகள் பதிவு செய்யப்பட்டுள்ளதாக என்சிஆர்பி புள்ளிவிவரங்கள் தெரிவிக்கின்றன.

வழக்குப் பதிவில் உபி. முதலிடம்:

அதிக இணைய குற்ற வழக்குகள் பதிவு செய்யப்படும் மாநிலங்களைப் பொருத்தவரை 11,097 வழக்குகளுடன் உத்தர பிரதேசம் முதலிடத்தில் உள்ளது. அதற்கு அடுத்தபடியாக கர்நாடகம் (10,741 வழக்குகள்), மகாராஷ்டிரம் (5,496), தெலங்காணா (5,024), அஸ்ஸாம் (3,530) ஆகிய மாநிலங்கள் உள்ளன.

கர்நாடகத்தில் அதிக குற்றங்கள்: அதே நேரம், இணைய குற்றங்கள் அதிகம் நடைபெறும் மாநிலங்களில் 16.2 சதவீத குற்றங்களுடன் கர்நாடகம் முதலிடம் வகிக்கிறது. அதற்கு அடுத்தபடியாக தெலங்காணா (13.4 சதவீதம்), அஸ்ஸாம் (10.1 சதவீதம்), உத்தர பிரதேசம் (4.8 சதவீதம்), மகாராஷ்டிரம் (4.4 சதவீதம்) ஆகிய மாநிலங்கள் உள்ளன.

தலைநகர் தில்லியில் 2020-ஆம் ஆண்டில் 168 இணைய குற்ற வழக்குகள் பதிவு செய்யப்பட்டுள்ளன. குற்றங்களின் விகிதம் 0.8 சதவீதமாக உள்ளது என்றும் என்சிஆர்பி புள்ளிவிவரங்களில் தெரிவிக்கப்பட்டுள்ளது. கடந்த 2019-ஆம் ஆண்டில் நாடு முழுவதும் பதிவு செய்யப்பட்ட இணைய குற்றங்களின் எண்ணிக்கை 44,735

ஆகும். 2018-ஆம் ஆண்டில் 27,248 இணைய குற்ற வழக்குகள் பதிவு செய்யப்பட்டிருந்தன என்பது குறிப்பிடத்தக்கது.

4. தடகள சாம்பியன்ஷிப்: பவித்ரா வங்கடேஷ் வெற்றி

தேசிய ஓபன் தடகள சாம்பியன்ஷிப் போட்டியில் கம்பு ஊன்றித் தாண்டதல் போட்டியில் தமிழக வீராங்கனை பவித்ரா வங்கடேஷ் முதலிடம் பிடித்தார். அவர் 3.90 மீ தாண்டி முதலிடம் பிடிக்க, ரயில்வே-சின் மரியா ஜெய்சன் (3.80 மீ), கிருஷ்ணா ராச்சன் (3.60 மீ) ஆகியோர் 2 மற்றும் 3-ஆம் இடங்களைப் பிடித்தனர்.

5,000 மீ ஓட்டத்தில் ஆடவர் மற்றும் மகளிர் பிரிவில் முறையே ரயில்வே போட்டியாளர்கள் அபிஷேக் பால், பாருல் சௌதரி ஆகியோர் சாம்பியன் ஆகினர். அபிஷேக் 14 நிமிஷம் 16.35 நொடிகளில் இலக்கை எட்டி முதலிடம் பிடிக்க, சர்வீசஸ் வீரர்கள் தர்மேந்தர் (14:17.20) இரண்டாம் இடம், அஜய்குமார் (14:20.98) மூன்றாமிடம் பிடித்தனர். மகளிர் பிரிவில் பாருல் 15 நிமிஷம் 59.69 விநாடிகளில் இலக்கை எட்ட, மகாராஷ்டிரத்தி-ன் கோமல் சந்திரகாந்த் (16:01), சஞ்சீவனி பாபர் ஜாதவ் (16:19) ஆகியோர்-ர் அடுத்த இரு இடங்களைப் பிடித்தனர்.

5. மாரியப்பனுக்கு 'மை ஸ்டாம்ப்' வழங்கி கௌரவித்த தபால்துறை

பாரா ஒலிம்பிக்கில் வெள்ளிப்பதக்கம் வென்ற மாரியப்பனுக்கு 'மை ஸ்டாம்ப்' கொடுத்து அஞ்சல் துறை கௌரவித்துள்ளது.

1. குஜராத்தின் முதலமைச்சராக பதவியேற்றவர் யார்?

அ) பூபேந்திர பட்டேல்

ஆ) ஆச்சார்யா தேவ்ரத்

இ) ஆனந்திபென் பட்டேல்

ஈ) புஷ்கர் சிங் டாமி



- ✓ குஜராத் மாநில முதலமைச்சராக பூபேந்திர பட்டேல் பதவியேற்றார். காந்தி நகரிலுள்ள ஆளுநர் மாளிகையில், ஆளுநர் ஆச்சார்யா தேவ்ரத் பதவிப் பிரமாணம் செய்துவைத்தார். அவர் குஜராத் மாநிலத்தின் கட்டோடியா தொகுதியின் சட்டமன்ற உறுப்பினராவார். செப்.13 அன்று விஜய் ரூபானி தனது பதவியை ராஜினாமா செய்தபிறகு, பூபேந்திர பட்டேல் குஜராத்தின் முதலமைச்சரானார்.

2. மத்திய நிலக்கரி வயல்கள் நிறுவனத்தின் திறந்தவெளி சுரங்கத் -தில் பணிபுரிந்த முதல் பெண் அகழ்வாய்வு பொறியாளர் யார்?

அ) அகன்ஷா குமாரி

ஆ) சிவாங்கி சிங்

இ) பாவனா காந்த்

ஈ) ஷிவானி மீனா



- ✓ ஜோத்பூர் ஐஐடி'இன் முன்னாள் மாணவரான ஷிவானி மீனா, இந்திய நிலக்கரி நிறுவனத்தின் பிரிவான (CCL) மத்திய நிலக்கரி வயல்கள் நிறுவனத்தின் திறந்தவெளி சுரங்கத்தில் பணிபுரிந்த முதல் பெண் அகழ்வாய்வு பொறியாளர் ஆவார்.
- ✓ நிலக்கரி சுரங்கத்தின் முக்கிய நிறுவனங்களுள் ஒன்றான CCL'இன் ராஜ்பூர் திட்டத்தில் அவர் நியமிக்கப்படுவார். தற்போது வரை இந்தப் பதவியை ஆண்டுகளே வகித்து வருகின்றனர். ஜார்க்கண்டில் உள்ள வடக்கு கரன்பூர் பகுதியிலுள்ள CCL'இன் சூரியில் நிலத்தடி சுரங்கத்தில் பணிபுரியும் நிலக்கரி இந்தியாவின் முதல் பெண் சுரங்கப்பொறியாளராக அகன்ஷா குமாரி ஆனார்.

3. லெபனானின் புதிய பிரதமராக நியமிக்கப்பட்டுள்ளவர் யார்?

அ) ஹசன் டையப்

ஆ) அஜீஸ் அகன்னூர்

இ) நஜிப் மிகடி

ஈ) மைக்கேல் ஓஎன்



- ✓ பேரழிவு தந்த பெய்ரூட் துறைமுக வெடிவிபத்தை தொடர்ந்து, முந்தைய நிர்வாகம் பதவி விலகிய ஓர் ஆண்டுக்குப் பிறகு லெபனானில் புதிய அரசாங்கம் அறிவிக்கப்பட்டது. லெபனானின் மிகப்பெரிய பணக்காரரான நஜிப் மிகடி பிரதமராகிறார். அவர் இதற்கு முன்பு இரண்டு முறை பிரதமர் பதவிகித்துள்ளார்.

4. மொராக்கோவின் பிரதமராக நியமிக்கப்பட்டவர் யார்?

அ) மௌலே ஹாபித் எல்லாமி

ஆ) அஜீஸ் அகன்னூர்

இ) நிசார் பரகா

ஈ) அஜீஸ் ரப்பா



- ✓ மொராக்கோ மன்னர் ஆறாம் முகமது, தேசிய விடுதலைப் பேரணியின் அஜீஸ் அகன்னோச்சை பிரதமராக நியமித்து, அவரை அரசாங்கத்தை அமைக்கவும் கூறினார். செப்டம்பர்.8 அன்று நடைபெற்ற நாடாளுமன்றத் தேர்தலில் அக்கட்சி மிகப்பெரிய கட்சியாக உருவெடுத்தது. மொராக்கோ -வில், அரசியல்வாதிகளுக்கு மட்டுப்படுத்தப்பட்ட அதிகாரங்கள் மட்டுமே உள்ளன; முக்கிய முடிவுகள் அனைத்தும் மன்னரிடமே உள்ளன.

5. 'Human Rights and Terrorism in India' என்ற நூலின் ஆசிரியர் யார்?

அ) அஜித் தோவல்

ஆ) சுப்பிரமணியன் சுவாமி

இ) பிபின் ராவத்

ஈ) சசி தரூர்



- ✓ கடந்த 1999ஆம் ஆண்டில் ஆப்கானிஸ்தானின் காந்தகாரில் கடத்தப்பட்ட இந்தியன் ஏர்லைன்ஸ் விமானப்பயணிகளுக்கு ஈடாக மூன்று பயங்கரவாதிகளை விடுவித்தது, இந்தியாவின் நவீனகால வரலாற்றில் பயங்கரவாதிகளிடம் "மோசமாக சரணடைதல்" என்று பாஜக நாடாளுமன்ற உறுப்பினர் சுப்பிரமணியன் சுவாமி கூறினார்.
- ✓ அரசியலமைப்பால் அனுமதிக்கப்பட்ட மற்றும் உச்சநீதிமன்றத்தால் நியாயப்படுத்தப்பட்ட கட்டுப்பாடுகளுக்குள், பயங்கரவாதத்தை எவ்வாறு எதிர்த்துப் போராடுவது என்பதை விளக்கும் "Human Rights and Terrorism in India" என்ற நூலை அவர் வெளியிட்டுள்ளார்.

6. உத்தரகண்ட் மாநிலத்தின் புதிய ஆளுநராக நியமிக்கப்பட்டு உள்ளவர் யார்?

அ) ஆச்சார்யா தேவ்ரத்

ஆ) பேபி ராணி மௌரியா

இ) பண்டாரூ தத்தாத்ரேயா

ஈ) குர்மித் சிங்



- ✓ ராணுவ துணைத்தலைவராக இருந்து ஓய்வுபெற்ற Lt.ஜெனரல் குர்மித் சிங், உத்தரகண்ட் மாநிலத்தின் ஆளுநராக நியமிக்கப்பட்டுள்ளார். இவருக்குமுன் அந்தப் பதவியை வகித்து வந்த பேபி இராணி மௌரியா பதவி விலகியதிலிருந்து அப்பதவி காலியாகவே இருந்தது.

7. மருந்துகள், அழகுசாதனப் பொருட்கள் மற்றும் மருத்துவ சாதனங்களுக்கான புதிய சட்டத்தை உருவாக்குவதற்காக, புதிதாக உருவாக்கப்பட்ட அரசாங்கக் குழுவின் தலைவர் யார்?

அ) பஸ்ராம் பர்கவா

ஆ) ரண்தீப் குலேரியா

இ) V G சோமனி

ஈ) ககந்தீப் காங்



- ✓ மருந்துகள், அழகுசாதனப் பொருட்கள் மற்றும் மருத்துவ சாதனங்களுக்கான புதிய சட்டத்தை உருவாக்குவதற்காக எட்டு உறுப்பினர்கள் கொண்ட குழுவை அரசாங்கம் அமைத்துள்ளது. இக்குழுவிற்கு இந்திய தலைமை மருந்துக்கட்டுப்பாட்டாளர் டாக்டர் V G சோமனி தலைமை தாங்குகிறார். 1940ஆம் ஆண்டு மருந்துகள் மற்றும் ஒப்பனை சட்டமானது மருந்துகள், ஒப்பனை மற்றும் மருத்துவ சாதனங்களின் இறக்குமதி, உற்பத்தி, விநியோகம் மற்றும் விற்பனையை ஒழுங்குபடுத்துகிறது. இந்தச் சட்டம் அவ்வப்போது திருத்தப்படுகிறது. கடைசியாக 2008 இல் இந்தச் சட்டம் திருத்தஞ்செய்யப்பட்டது.

8. 13ஆவது BRICS உச்சிமாநாட்டிற்கு தலைமைதாங்கியவர் யார்?

அ) ஜி ஜின்பிங்

ஆ) நரேந்திர மோடி

இ) விளாடிமிர் புதின்

ஈ) சிரில் ராமபோசா



- ✓ 13ஆவது BRICS உச்சிமாநாட்டிற்கு பிரதமர் மோடி தலைமைவகித்தார். "BRICS@15: Intra BRICS Cooperation for Continuity, Consolidation and Consensus" என்பதை இந்த உச்சிமாநாட்டின் கருப்பொருளாக இந்தியா தேர்ந்தெடுத்தது. BRICS தலைவர்களான பிரேசில் அதிபர் ஜெய்ர் பொஸ்சனாரோ, ரஷ்ய அதிபர் விளாடிமிர் புதின், சீன அதிபர் ஜி ஜின்பிங், தென்னாப்பிரிக்க அதிபர் சிரில் ராமபோசா ஆகியோர் உச்சிமாநாட்டில் பங்கேற்றனர்.
- ✓ இந்தியாவின் BRICS தலைமை பொறுப்பின் போது பல்வேறு புதிய முன் முயற்சிகள் சாத்தியமாகின. BRICS டிஜிட்டல் நலவாழ்வு மாநாடு, பல்முனை கீர்திருத்தங்கள் குறித்த BRICS அமைச்சர்களின் முதல் கூட்டறிக்கை, BRICS பயங்கரவாத எதிர்ப்பு திட்டம், தொலைதூர திறனறி செயற்கைக்கோள்கள் துறையில் ஒத்துழைப்புக்கான ஒப்பந்தம், BRICS மெய்நிகர் தடுப்பூசி ஆராய்ச்சி மற்றும் மேம்பாட்டு மையம், பசுமை சுற்றுலாவுக்கான BRICS கூட்டணி ஆகியவை இவற்றில் அடங்கும்.

9. 'bob World' என்ற பெயரில் தனது டிஜிட்டல் வங்கி தளத்தை தொடங்கியுள்ள வங்கி எது?

அ) இந்தியன் வங்கி

ஆ) பந்தன் வங்கி

இ) பரோடா வங்கி

ஈ) பாசிம் பங்கா கிராமின் வங்கி



- ✓ அனைத்து வங்கியியல் சேவைகளையும் ஒரே கூரையின்கீழ் வழங்கும் நோக்கில் பரோடா வங்கி தனது டிஜிட்டல் வங்கி தளத்தை 'bob World' என்ற பெயரில் அறிமுகப்படுத்தியுள்ளது. சேமிப்பு, முதலீடு, கடன் மற்றும் வாங்கு ஆகிய நான்கு முக்கிய தூண்களின்கீழ், வங்கித் தயாரிப்புகள் மற்றும் சேவைகளின் பரந்த வசதியை இது வழங்கும்.

10. இந்திய ஏற்றுமதி-இறக்குமதி வங்கியின் (EXIM வங்கி) நிர்வாக இயக்குநராக நியமிக்கப்பட்டுள்ளவர் யார்?

அ) ஹர்ஷ பூபேந்திர பங்காரி

ஆ) டேவிட் ரஸ்கின்ஹா

இ) சக்திகாந்த தாஸ்

ஈ) நிருபேந்திர மிஸ்ரா



- ✓ இந்திய ஏற்றுமதி-இறக்குமதி வங்கியின் நிர்வாக இயக்குநராக ஹர்ஷ பூபேந்திர பங்காரியை அரசாங்கம் நியமித்துள்ளது. தற்போது EXIM வங்கியின் துணை நிர்வாக இயக்குநராக இருந்து வரும் பங்காரி, 3 ஆண்டு காலத்திற்கு அல்லது அரசாங்கத்தின் அடுத்த உத்தரவு வரும் வரையோ இந்தப் பொறுப்பில் இருப்பார்.

செய்தித்தூள் நடப்பு நிகழ்வுகள்

1. திருச்செந்தூர், சமயபுரம், திருத்தணி கோவில்களில் முழுநேர அன்னதானம் திட்டம்: முதல்வர் தொடக்கி வைத்தார்

திருச்செந்தூர் சுப்பிரமணிய சுவாமி கோவில், சமயபுரம் மாரியம்மன் கோவில், திருத்தணி சுப்பிரமணிய சுவாமி கோவில் ஆகிய கோவில்களில் நாள் முழுவதும் அன்னதானம் வழங்கும் திட்டத்தை முதல்வர் முக ஸ்டாலின் தலைமைச்செயலகத்திலிருந்து காணொலி காட்சி வாயிலாக தொடக்கிவைத்தார்.

ஏற்கனவே, பழனி தண்டாயுதபாணி சுவாமி கோவில், திருவரங்கம் அரங்கநாதசுவாமி கோவில் ஆகியவற்றில் நாள் முழுவதும் அன்னதானம் வழங்கும் திட்டம் செயல்பட்டுவருகிறது. தற்போதைய 3 கோவில்களையும் சேர்த்து மொத்தம் 5 கோவில்களில் நாள் முழுவதும் அன்னதானம் வழங்கும் திட்டம் செயல்படுத்தப்படுகிறது. தமிழகத்தில் மொத்தம் 754 கோவில்களில் மதியம் அன்னதானம் வழங்கப்பட்டு வருகிறது.

2. அரசுப்பணிகளுக்கான நேரடி நியமன வயது 32ஆக உயர்வு

அரசுப்பணிகளுக்கான நேரடி நியமன வயது வரம்பை 32ஆக உயர்த்தி தமிழக அரசு அரசாணை வெளியிட்டது. சட்டப்பேரவையில் மனிதவள மேலாண்மைத் துறை மானியக் கோரிக்கை மீதான விவாதத்தின்போது நிதியமைச்சர் பழனிவேல் தியாகராஜன் கரோனா பெருந்தொற்று காரணமாக பணியாளர் தெரிவு முகமைகளால் நடத்தப்படும் அரசுப் பணிகளுக்கான போட்டித் தேர்வுகள் தாமதமானதால், நேரடி நியமன வயது உச்சவரம்பு இரண்டு ஆண்டுகள் உயர்த்தப்படும் என அறிவித்திருந்தார்.

அதன்படி அரசுப்பணிகளில் நேரடி நியமனத்துக்கான வயது வரம்பை 30லிருந்து 32ஆக உயர்த்தி தமிழக அரசு அரசாணை வெளியிட்டுள்ளது. கருணை அடிப்படை பணி நியமன வயது உச்சவரம்பில் எந்தவித மாற்றம் இல்லை எனவும் கூறப்பட்டுள்ளது.

மாற்றுத்திறனாளிகளுக்கு 4% இடஒதுக்கீடு:

மேலும் அரசு வேலைவாய்ப்புகளில் மாற்றுத்திறனாளிகளுக்கான 4% இடஒதுக்கீட்டை உறுதிசெய்வதற்காக அனைத்துத் துறைகளிலும் கண்-காணிப்பு அதிகாரிகளை நியமிக்கவும் தமிழக அரசு உத்தரவிட்டுள்ளது.

3. 17-09-2021 - ஈ வெ ரா பெரியாரின் 143ஆவது பிறந்தநாள்.

4. எல்லோர்க்கும் எல்லாம்: சமூக நீதிக் கண்காணிப்புக் குழு அமைக்க முடிவு: முதல்வர் ஸ்டாலின்

சமூகநீதி அளவுகோலானது சட்டப்படி உள்ளது. ஆனால் முழுமையாகச் செயல்படுத்தப்படுகிறதா என்பதைக் கண்காணிப்பதற்காகத் தமிழ்நாடு அரசால் ஒரு கண்காணிப்புக் குழு அமைக்க முடிவெடுக்கப்பட்டுள்ளது என்று முதல்வர் ஸ்டாலின் தெரிவித்துள்ளார்.

கல்வி, வேலைவாய்ப்பு, பதவிகள், பதவி உயர்வுகள், நியமனங்கள் ஆகியவற்றில் சமூக நீதி அளவுகோல் முறையாக, முழுமையாகப் பின்பற்றப்படுகிறதா என்பதை இக்குழு கண்காணிக்கும்; வழிகாட்டும்; செயல்படுத்தும். சரியாக நடைமுறைப்படுத்தப்படாவிட்டால் உரிய நடவடிக்கை எடுக்க அரசுக்கு இக்குழு பரிந்துரை செய்யும். இதற்கான விதிமுறைகள் விரைவில் வெளியிடப்படும். இதில் அரசு அதிகாரிகள், கல்வியாளர்கள், சட்ட வல்லுநர்கள் இடம்பெறுவார்கள்.

1916ஆம் ஆண்டு தென்னிந்திய நல உரிமைச் சங்கம் என்ற பெயரால் தொடங்கப்பட்ட நீதிக்கட்சியானது அன்றைய சென்னை மாகாணத்தில் சமூக நீதி, தீண்டாமை ஒழிப்பு, ஒடுக்கப்பட்டோர் உரிமை, சுயாட்சிக் கருத்துகள் ஆகியவற்றுக்காகக் குரல் கொடுத்தது. 1920ஆம் ஆண்டு நடந்த முதல் தேர்தலில் வென்ற நீதிக்கட்சி ஆட்சியானது இதனைப் பல்வேறு அரசாணைகள் மூலமாகச் செயல்படுத்தியது.

அதில் மிக மிக முக்கியமான அரசாணை வெளியிடப்பட்டு இன்றுடன் 100 ஆண்டுகள் ஆகின்றன. அதுதான் தமிழ்ச் சமுதாயத்தின் பல தலைமுறைகளை மாற்றிய சமூக நீதி அரசாணை ஆகும்.

16.9.1921 அன்று நீதிக்கட்சி ஆட்சியின் முதல்வரான பனகல் அரசர் காலத்தில் இந்த உத்தரவு பிறப்பிக்கப்பட்டது. "அரசுப் பணிகளில் குறிப்பிட்ட வகுப்பினர் ஆதிக்கம் செலுத்தும் நிலை இருக்குமானால் அது நாட்டுக்குப் பெரும் தீங்கை விளைவிக்கும். அனைத்துச் சமூகத்தினரும் ஏற்றம் பெறும் வகையில் மக்கள் தொகையை அடிப்படையாகக் கொண்டு பணியிடங்கள் வழங்கப்பட வேண்டும்" என்ற அடித்தளத்தில் அந்த அரசாணை வெளியிடப்பட்டது. இதுதான் சமூக நீதிக்கான அடித் தளம் ஆகும். அதிலிருந்துதான் சமூக நீதி வரலாற்றின் மாபெரும் பயணம் தொடங்கியது.

நாறு ஆண்டுகள் கழித்து செப்டம்பர் 16ஆம் நாளான இன்று வெள்ளுடை வேந்தர் தியாகராயர், சமுதாய சீர்திருத்த மருத்துவர்களான நடேசனார், TM நாயர், கடலூர் ஏ சுப்பராயலு, பனகல் அரசர், அமைச்சர் S முத்தையா, பி டி இராஜன் ஆகியோரை நினைத்துப் பார்க்கிறேன். இவர்கள் உள்ளிட்ட பெருமக்கள் அன்று தொடங்கிவைத்த சமூக நீதிப்புரட்சிதான் தமிழ்ச்சமுதாயத்தின் லட்சக்கணக்கானவர்கள் இல்லங்களில் விளக்கே -ற்றக் காரணமாக அமைந்தது. இந்த உத்தரவை எப்படிச் செயல்படுத்த வேண்டும் என்ற தரவரிசைப் பட்டியலைப் போட்டுக் கொடுத்தார் அன்றைய அமைச்சர் எஸ் முத்தையா. அதனால்தான், "இனிப்பிறக்கும் பிள்ளைகளுக்கு முத்தையா என்று பெயர் சூட்டுங்கள்" என்றார் தந்தை பெரியார்.

1. 2021 – இத்தாலிய கிராண்ட் பிரிக்ளை வென்றவர் யார்?

அ) மேக்ஸ் வெர்ஸ்டாபென்

ஆ) டேனியல் ரிச்சியார்டோ

இ) லாண்டோ நோரிஸ்

ஈ) லூயிஸ் ஹாமில்டன்



- ✓ மொன்சாவில் நடைபெற்ற F1 கார் பந்தயத்தில், ஆஸ்திரேலியாவைச் சார்ந்த டேனியல் ரிச்சியார்டோ, 2021 – இத்தாலிய கிராண்ட் பிரிக்ளை வென்றார். லாண்டோ நோரிஸ் இரண்டாவது இடத்தைப் பிடித்தார். F1 சாம்பியன் போட்டியாளர்களான மேக்ஸ் வெர்ஸ்டாபென் மற்றும் லூயிஸ் ஹாமில்டன் ஒருவருக்கொருவர் பந்தயத்திலிருந்து வெளியேறினர். வால்டேரி போட்டாஸ் மூன்றாவது இடத்தைப் பிடித்தார்.


2. 50'க்கும் மேற்பட்ட புற்றுநோய் வகைகளை கண்டறியும் உலகின் மிகப்பெரிய இரத்த பரிசோதனையை கண்டறிந்துள்ள நாடு எது?

அ) சீனா

ஆ) ரஷ்யா

இ) பிரான்ஸ்

ஈ) ஐக்கியப் பேரரசு



- ✓ இங்கிலாந்தைச் சேர்ந்த NHS மருத்துவர்கள், இரத்த பரிசோதனைமூலம் தொடக்க நிலையிலேயே 50 வகையான புற்றுநோய்களை கண்டறியும் "Revolutionary" என்ற சோதனையை கண்டுபிடித்துள்ளனர். அறிகுறிக –ள் வெளிப்படுவதற்கு முன்பே ஜம்புது வகையான புற்றுநோய்களை இதன்மூலம் கண்டறியவியலும்.

3. சமீபத்தில் காலமான பிரபல எழுத்தாளர் அஜீஸ் ஹஜினி சார்ந்த மாநிலம் அல்லது யூனியன் பிரதேசம் எது?

அ) லடாக்

ஆ) ஜம்மு காஷ்மீர்

இ) இமாச்சல பிரதேசம்

ஈ) உத்தரகாண்ட்



- ✓ ஜம்மு-காஷ்மீரின் பிரபல எழுத்தாளர் அஜீஸ் ஹஜினி அண்மையில் காலமானார். காஷ்மீர் எழுத்தாளர், கவிஞர், விமர்சகராவார் அவர். அவர் ஜம்மு காஷ்மீர் கலை, கலாச்சாரம் மற்றும் மொழிகளின் அகாதமியின் முதல் செயலாளராக பணியாற்றினார். 2013ஆம் ஆண்டில் அவரது 'தேஜ் பஜார்' மற்றும் 2016ஆம் ஆண்டில் 'கிடாப் ஆன் கானேவுக்காக அவருக்கு சாகித்திய அகாதமி விருதும் வழங்கப்பட்டது.

4. அண்மையில், பின்வரும் எந்த நாட்டுடன், கடல்சார் விவகாரங்கள் குறித்த பேச்சுவார்த்தையை இந்தியா நடத்தியது?

அ) ஆஸ்திரேலியா

ஆ) இங்கிலாந்து

இ) ஜப்பான்

ஈ) பிரான்ஸ்



- ✓ 2021 செப்.9 அன்று இந்தியாவும் ஜப்பானும் ஆறாவது கடல்சார் விவகார பேச்சுவார்த்தையை நடத்தின. இந்தப் பேச்சுவார்த்தையில் கடல்சார் பாதுகாப்பு சூழல், பிராந்திய ஒத்துழைப்பு நடவடிக்கைகள் & இந்தோ-பசிபிக் பிராந்தியத்தில் 2 நாடுகளுக்கிடையேயான ஒத்துழைப்புக்கான வாய்ப்புகள்பற்றி விவாதிக்கப்பட்டன.

5. சுப்பிரமணிய பாரதியின் நினைவுநாளை 'மகாகவி நாள்' எனக் கொண்டாட முடிவுசெய்துள்ள மாநிலம் எது?

அ) தமிழ்நாடு

ஆ) கேரளம்

இ) ஆந்திர பிரதேசம்

ஈ) ஒடிஸா



- ✓ கவிஞர் மற்றும் விடுதலைப் போராட்ட வீரரான சுப்பிரமணிய பாரதியின் நினைவு நாளை, செப்டம்பர்.11 அன்று 'மகாகவி நாள்' எனக்கொண்டாட

தமிழ்நாடு அரசு முடிவுசெய்துள்ளது. அவரது படைப்புகள் தேசபக்தியை ஊட்டுபவையாக தமிழ் இலக்கியத்தில் அழியாத முத்திரையை பதித்தன. அரசுப்பள்ளி மற்றும் கல்லூரி மாணவர்களுக்கான மாநில அளவிலான கவிதை போட்டியை நடத்தி, 'பாரதி இளங்கவி விருதும்' ₹1 லட்சம் பணப் பரிசும் வழங்க, தமிழ்நாடு அரசு முடிவுசெய்துள்ளது. பெண்கள் வாழ்வாதார இயக்கத்திற்கு 'பாரதியார்' எனப் பெயர்கூட்டப்படவுள்ளது. இந்தத் திட்டம் ஊரக வளர்ச்சித் துறையால் செயல்படுத்தப்படவுள்ளது.

6. அண்மையில், ஆசியாவின் ஒலிம்பிக் கவுன்சிலின் இடைக்கால தலைவராக நியமிக்கப்பட்டுள்ளவர் யார்?

அ) வேட்க் அஹ்மத் அல்-பஹத் அல்-சபா

ஆ) தாமஸ் பாக்

இ) ரந்தீர் சிங்

ஈ) ஜியானி இன்பான்டினோ



- ✓ ஜெனீவா நீதிமன்றத்தால் போலி வழக்கில் குற்றம் சாட்டப்பட்ட வேட்க் அஹ்மத் அல்-பஹத் அல்-சபா பதவி விலகியதை அடுத்து, ஆசியாவின் ஒலிம்பிக் கவுன்சிலின் இடைக்கால தலைவராக இந்திய விளையாட்டு நிர்வாகி ரந்தீர் சிங் நியமிக்கப்பட்டுள்ளார். அவர் 1991 முதல் 2015 வரை 24 ஆண்டுகள் OCA இன் பொதுச்செயலாளராக பணியாற்றினார். அவர், 1987 முதல் 2012 வரை இந்திய ஒலிம்பிக் சங்கத்தின் (IOA) பொதுச் செயலாளராகவும் பணியாற்றினார். 2001 முதல் 2014 வரை சர்வதேச ஒலிம்பிக் கமிட்டியின் முழு நேர உறுப்பினராக இருந்தார்.

7. தினை உற்பத்தியை அதிகரிப்பதற்காக எந்த மாநிலத்தின் 14 மாவட்டங்கள் இந்திய தினை ஆராய்ச்சி நிறுவனத்துடன் கூட்டு சேர்ந்துள்ளன?

அ) தமிழ்நாடு

ஆ) மத்திய பிரதேசம்

இ) சத்தீஸ்கர்

ஈ) ஜார்க்கண்ட்



- ✓ சத்தீஸ்கர் மாநிலத்தின் 14 மாவட்டங்கள், அந்தந்த பகுதிகளில் தினை உற்பத்தியை அதிகரிப்பதற்காக ஐதராபாத்தைச் சேர்ந்த இந்திய தினை ஆராய்ச்சி நிறுவனத்துடனான புரிந்துணர்வு ஒப்பந்தங்களில் கையொப்ப –மிட்டுள்ளன. இந்தத் தினை, சத்தீஸ்கர் குறு வன உற்பத்தி கூட்டுறவு கூட்டமைப்பின் வான்தான் சங்கங்கள்மூலம் கொள்முதல் செய்யப்படும்.
- ✓ அவை பதப்படுத்தப்பட்டபின், மதிய உணவுதிட்டங்கள், பொது விநியோக முறை மற்றும் ஊட்டச்சத்து திட்டங்களில் பயன்படுத்தப்படும்.

8. தேசிய நிறுவன தரவரிசை கட்டமைப்பு (NIRF) 2021இல், சிறந்த கல்வி நிறுவனமாக தேர்வுசெய்யப்பட்டுள்ள உயர்கல்வி நிறுவனம் எது?

அ) ஐஐடி மெட்ராஸ்

ஆ) ஐஐடி பம்பாய்

இ) அண்ணா பல்கலைக்கழகம்

ஈ) மதுரை காமராஜர் பல்கலைக்கழகம்



- ✓ மெட்ராஸ் இந்திய தொழில்நுட்ப நிறுவனம் (IIT-M) 2021இல் சிறந்த உயர்கல்வி நிறுவனமாகத் தேர்வுசெய்யப்பட்டுள்ளது. அதைத்தொடர்ந்து பெங்களூரு இந்திய அறிவியல் நிறுவனம் (IISc) மற்றும் ஐஐடி பம்பாய் கல்வி நிறுவனமும் உள்ளன.
- ✓ தேசிய நிறுவன தரவரிசை கட்டமைப்பின் (NIRF) ஒருபகுதியாக, கல்வித் துறை அமைச்சர் தர்மேந்திர பிரதான், தரவரிசைகளை அறிவித்தார். இது இந்திய நிறுவனங்களின் தரவரிசையாகும்.

9. எந்த நாட்டில், காற்றிலிருந்து CO₂ ஐப் பிரிக்கும் உலகின் மிகப் பெரிய ஆலை செயல்படத் தொடங்கியுள்ளது?

அ) ஐஸ்லாந்து

ஆ) ஜெர்மனி

இ) இந்தியா

ஈ) ஜப்பான்



- ✓ காற்றில் இருந்து கரியமில வாயுவை உறிஞ்சி பாறையாக மாற்றும் உலகின் மிகப்பெரிய ஆலை ஐஸ்லாந்தில் இயங்கத் தொடங்கியது.
- ✓ 'எரிசக்தி' என்று பெயரிடப்பட்ட 'Orca' என்ற ஐஸ்லாந்திய சொல்லை நிறுவனத்தின் பெயராகக்கொண்ட இந்த ஆலை நான்கு அலகுகளைக் கொண்டுள்ளது. சவிச்சர்லாந்தின் கிளைம்வொர்க்ஸ் & ஐஸ்லாந்தின் கார்ப்பிக்ஸ் ஆகியவற்றால் கட்டப்பட்ட இந்த ஆலை ஒவ்வொரு ஆண்டும் 4,000 டன் CO₂ ஐ காற்றிலிருந்து உறிஞ்சும்.

10. பாரத் பெட்ரோலிய நிறுவனத்தின் புதிய தலைவர் மற்றும் மேலாண்மை இயக்குநராக நியமிக்கப்பட்டுள்ளவர் யார்?

அ) அருண் குமார் சிங் B

ஆ) S வரதராஜன்

இ) அருண் சிங்

ஈ) K இளங்கோவன்



- ✓ 'மகாரத்னா' நிறுவனமும் பார்சுக் குளோபல் 500-இல் இடம்பெற்று உள்ள நிறுவனமுமான BPCL அதன் தலைவராகவும் மற்றும் நிர்வாக இயக்குநராகவும் அருண் குமார் சிங்கை நியமிப்பதாக அறிவித்தது. செப். 7, 2021 அன்று அவர் பொறுப்பேற்றுக்கொண்டார்.

செய்தித்தான் நடப்பு நிகழ்வுகள்

1. நோயாளிகள் பாதுகாப்பு நாள்

நோயாளிகள் பாதுகாப்பு நாள் 17-09-2021 அன்று கடைபிடிக்கப்பட்டது. உலக நோயாளிகள் பாதுகாப்பு நாள் ஆண்டுதோறும் செப்டம்பர்.17ஆம் தேதி கடைப்பிடிக்கப்பட்டு வருகிறது. அந்த வகையில், நடப்பாண்டில் "தாய் மற்றும் சேய் பாதுகாப்பு" என்ற கருப்பொருளின்கீழ் விழிப்புணர்வு நிகழ்ச்சிகளை நடத்த உலக சுகாதார அமைப்பு அறிவுறுத்தியுள்ளது.

2. பனை மேம்பாட்டுத் திட்டம்

பனை மரங்களின் எண்ணிக்கையை அதிகரிக்க வகை செய்யும் பனை மேம்பாட்டுத் திட்டத்தை தமிழ்நாடு அரசு தொடங்கியுள்ளது.

இதுகுறித்து, தமிழ்நாடு அரசு வெளியிட்ட செய்தி:

தமிழ்நாட்டில் பனைமரங்களின் எண்ணிக்கை வெகுவாகக் குறைந்து வருவதைக் கருத்தில் கொண்டு, இப்போதுள்ள பனை மரங்களைப் பாதுகாப்பதுடன், கூடுதலாக பனை மரங்களின் எண்ணிக்கையை அதிகரிக்கத் திட்டம் வகுக்கப்பட்டது. அதன்படி, நடப்பாண்டு முப்பது மாவட்டங்களில் 76 லட்சம் பனை விதைகளையும், ஒரு லட்சம் பனைக் கன்றுகளையும் முழு மானியத்தில் விநியோகம் செய்ய நடவடிக்கை எடுக்கப்படும் என்று வேளாண்மை நிதிநிலை அறிக்கையில் அறிவிக்கப்பட்டது. பனை மேம்பாட்டு இயக்கமாக வடிவமைக்கப்பட்டுள்ள இந்தத் திட்டத்துக்கு ₹3 கோடி நிதியும் ஒதுக்கப்பட்டுள்ளது.

3. பிரபல இயற்பியல் விஞ்ஞானி தானு பத்மநாபன் மறைவு

பிரபல இயற்பியல் பேராசிரியரும் 'பத்மஸ்ரீ' விருதுபெற்ற விஞ்ஞானியுமா-ன தானு பத்மநாபன் (64) காலமானார்.

பத்மநாபனுக்கு மத்திய அரசு கடந்த 2007-இல் பத்மஸ்ரீ விருதை வழங்கி கௌரவித்தது. அண்மையில் அவருக்கு கேரள அறிவியல், தொழில்நுட்ப கவுன்சில் கேரள சாஸ்திர புரஸ்காரம்' என்னும் வாழ்நாள் சாதனை விருதையும் வழங்கி கௌரவித்தது.

4. சுற்றுச்சூழல் விதிமீறல்கள்: அதிகபட்சமாக தமிழகத்தில் 42,756 வழக்குகள்; 2019-ஐ காட்டிலும் 3 மடங்கு அதிகரிப்பு

சுற்றுச்சூழல் விதிமீறல் தொடர்பாக கடந்த 2020-இல் இந்திய அளவில் பதிவு செய்யப்பட்ட 61,767 வழக்குகளில் அதிகபட்சமாக 42,756 வழக்குகள் தமிழகத்தில் பதிவு செய்யப்பட்டுள்ளன. இது கடந்த 2019ஆம் ஆண்டைக் காட்டிலும் 3 மடங்கு அதிகரித்துள்ளதாக தேசிய குற்றப்பதிவு ஆவணக் காப்பகம் தெரிவித்துள்ளது.

இந்திய அளவில் நடைபெறும் குற்றங்கள் குறித்த புள்ளிவிவரத்தை தேசிய குற்றப்பதிவு ஆவணக் காப்பகம் ஆண்டுதோறும் வெளியிட்டு

வருகிறது. இதன்படி, கடந்த 2020ஆம் ஆண்டு நடந்த குற்றச்செயல்கள் குறித்த புள்ளிவிவரம் கடந்த சில நாட்களுக்கு முன்பு வெளியிடப்பட்டது.

அதில், இந்திய அளவில் கடந்த 2019ஆம் ஆண்டைக் காட்டிலும் குற்றச் செயல்களின் எண்ணிக்கை 28 சதவீதம் அதிகரித்துள்ளது. அதிலும் குறிப்பாக இந்திய வனச் சட்டம், வனப் பாதுகாப்பு சட்டம், சுற்றுச்சூழல் பாதுகாப்பு சட்டம், நீர் மற்றும் காற்று பாதுகாப்பு சட்டம், வன விலங்குகள் பாதுகாப்புச் சட்டம், சிகரெட் மற்றும் புகையிலை தடுப்புச் சட்டம், ஒலி மாசு தடுப்புச் சட்டம், தேசிய பசுமைத்தீர்ப்பாய்ச்சட்டத்தின்கீழ் பதிவு செய்யப்பட்ட வழக்குகளின் எண்ணிக்கை 2019-ஐக் காட்டிலும் 78.1% அதிகரித்துள்ள -து தெரியவந்துள்ளது.

தமிழகம் முதலிடம்: கரோனா தொற்று காரணமாக பிற குற்றச் செயல்கள் பெரிய அளவில் அதிகரிக்காத நிலையில், சுற்றுச்சூழல் மற்றும் வன விலங்குகள் மீதான குற்றச் செயல்கள் அதிகரித்துள்ளது.

சுற்றுச்சூழல் மாசு தொடர்பான சட்டங்களின்கீழ், 2020-இல் 61,767 வழக்குகள் நாடு முழுவதும் பதிவு செய்யப்பட்டுள்ளன. அதில், தமிழகத்தில் மட்டும் இந்தச் சட்டத்தின்கீழ், 42,756 வழக்குகள் பதிவு செய்யப்பட்டுள்ளன. இது முந்தைய ஆண்டைக் காட்டிலும் 3 மடங்கு அதிகமாகும். தமிழகத்தை அடுத்து ராஜஸ்தானில் 9,543 வழக்குகளும், உத்தரப் பிரதேசத்தில் 2,981 வழக்குகளும், கேரளத்தில் 1,795 வழக்குகளும், உத்தரகண்டில் 1,271வழக்குகளும் அதிகபட்சமாக பதிவு செய்யப்பட்டுள்ளன. மிசோரம் மாநிலத்தில் சுற்றுச்சூழல் சட்டத்தின்கீழ் ஒரு வழக்கும் பதிவு செய்யப்படவில்லை.

சிகரெட் மற்றும் புகையிலைச் சட்டத்தின்கீழ் மட்டும் நாடு முழுவதும் பதிவு செய்யப்பட்ட 49,710 வழக்குகளில் 42,731 வழக்குகள் தமிழகத்தில் பதிவு செய்யப்பட்டுள்ளன. ஒலி மாசு சட்டத்தின்கீழ் பதிவு செய்யப்பட்ட 7,318 வழக்குகளில் அதிகபட்சமாக ராஜஸ்தான் மாநிலத்தில் 7,186 வழக்குகளும், மத்திய பிரதேசத்தில் 44 வழக்குகளும், தமிழகத்தில் 19 வழக்குகளும் பதிவு செய்யப்பட்டுள்ளன.

தமிழகத்தில் 2020-இல் இந்திய வனச் சட்டம், வனவிலங்கு பாதுகாப்புச் சட்டத்தின்கீழ் தலா 3 வழக்குகளும் பதிவு செய்யப்பட்டுள்ளன. அதே வேளையில் தேசிய பசுமைத் தீர்ப்பாய்ச் சட்டம், சுற்றுச்சூழல் பாதுகாப்புச் சட்டம் 1986, காற்று, நீர் பாதுகாப்புச் சட்டம் ஆகிய சட்டங்களின்கீழ் ஒரு வழக்கும் பதிவு செய்யப்படவில்லை என தேசிய குற்றப்பதிவு ஆவணக் காப்பகம் தெரிவித்துள்ளது.

5. 2020-இல் சிறார் திருமணங்கள் 50% அதிகரிப்பு

கடந்த ஆண்டில் சிறார் திருமணங்கள் சுமார் 50% அதிகரித்துள்ளதாக தேசிய குற்ற ஆவண காப்பகத்தின் அறிக்கையில் தெரிவிக்கப்பட்டுள்ளது. 2020-ஆம் ஆண்டில் நாடு முழுவதும் பதிவு செய்யப்பட்ட குற்றவியல் வழக்குகள் தொடர்பான விவரங்களை NCRP சமீபத்தில் வெளியிட்டது.

அதன்படி, சிறார் திருமணத் தடுப்புச் சட்டத்தின் கீழ் 785 வழக்குகள் பதிவு செய்யப்பட்டுள்ளன. அதிகபட்சமாக கர்நாடகத்தில் 184 வழக்குகளும், அஸ்ஸாமில் 138 வழக்குகளும், மேற்கு வங்கத்தில் 98 வழக்குகளும், தமிழகத்தில் 77 வழக்குகளும், தெலங்கானாவில் 62 வழக்குகளும் பதிவு செய்யப்பட்டுள்ளன.

சிறார் திருமணத் தடுப்புச் சட்டத்தின் கீழ் கடந்த 2019-ஆம் ஆண்டில் 523 வழக்குகள் பதிவு செய்யப்பட்டிருந்தன. அதனுடன் ஒப்பிடுகையில் கடந்த ஆண்டில் பதிவு செய்யப்பட்ட வழக்குகளின் எண்ணிக்கை சுமார் 50 சதவீதம் அதிகமாகும்.

சிறார் திருமணத் தடுப்புச் சட்டத்தின் கீழ் கடந்த 2018-ஆம் ஆண்டில் 501 வழக்குகளும், 2017-இல் 395 வழக்குகளும், 2016-இல் 326 வழக்குகளும், 2015-இல் 293 வழக்குகளும் பதிவு செய்யப்பட்டிருந்தன. கரோனா தொற்று பரவல் காரணமாக பலரது வாழ்வாதாரம் பாதிக்கப்பட்டது, கடந்த ஆண்டில் சிறார் திருமணங்கள் அதிகரிக்க முக்கியக் காரணமாக இருந்ததாக சமூக ஆர்வலர்கள் தெரிவித்தனர்.

6. ஐசிஏஓ பாதுகாப்புக் குழுவின் முதல் பெண் தலைவராக இந்தியர் தேர்வு

ஐநா சர்வதேச விமானப் போக்குவரத்து அமைப்பின் (ஐசிஏஓ) பாதுகாப்புக் குழுத் தலைவராக இந்தியாவைச் சேர்ந்த ஷெபாலி ஜானேஜா தேர்வு செய்யப்பட்டுள்ளார். ஐநா-இன் ஐசிஏஓ அமைப்பு விமானப் போக்குவரத்து செயல்பாடுகள், அதன் உட்கட்டமைப்பு, சட்டவிரோத செயல்கள் தடுப்பு, எல்லை தாண்டிய போக்குவரத்தின் நடைமுறைகள் சார்ந்து இயங்கி வருகிறது. இந்த அமைப்பின் பாதுகாப்புக் குழுவுக்கு முதல் பெண்

தலைவராக இந்தியாவைச் சேர்ந்த ஷெபாலி ஜானேஜா தேர்வுசெய்யப்பட்டார். கடந்த 1992-ஆம் ஆண்டின் இந்திய வருவாய் பணி பிரிவு அதிகாரியான இவர், மத்திய விமானப் போக்குவரத்து அமைச்சகத்தின் இணைச் செயலராக பணிபுரிந்துள்ளார். கடந்த 2019ஆம் ஆண்டு முதல் ஐசிஏஓவில் இந்திய பிரதிநிதியாக பணிபுரிந்துவந்தார். இவர் ஐசிஏஓவின் பாதுகாப்புக் குழுத் தலைவராகியுள்ளதன் மூலம் 12 ஆண்டுகளுக்குப் பிறகு அக்குழுவின் தலைமைப்பொறுப்பு இந்தியாவுக்கு கிடைத்துள்ளது.

7. தமிழகத்தைச் சேர்ந்த எழுத்தாளர் இமையம் உள்ளிட்ட 24 பேருக்கு சாகித்ய அகாதமி விருது

தமிழகத்தைச் சேர்ந்த எழுத்தாளர் இமையம் உள்பட பல்வேறு இந்திய மொழிகளைச் சேர்ந்த எழுத்தாளர்களுக்கு சிறந்த இலக்கியத்துக்கான சாகித்திய அகாதமி விருதும், ஒரு இலட்சம் பரிசுத்தொகையும், தாமிர பட்டயமும் தில்லியில் நடைபெற்ற நிகழ்ச்சியில் வழங்கப்பட்டது. இலக்கிய உலகில் சிறந்த படைப்புகளுக்கான உயரிய விருதாக சாகித்ய அகாதமி கருதப்படுகிறது. 2020ஆம் ஆண்டுக்கான சாகித்ய அகாதமி விருது இந்த ஆண்டு பிப்ரவரியில் அறிவிக்கப்பட்டது. அதில் தமிழில் எழுத்தாளர் இமையம் மற்றும் ஹரிந்தி, உருது, தெலுங்கு, கன்னடம் உள்பட 24 மொழிகளைச் சேர்ந்த எழுத்தாளர்களுக்கு இந்த விருது அறிவிக்கப்பட்டது.

கடலூர் மாவட்டம் கழுதூரைச் சேர்ந்த முதுகலைப் பட்டம் பெற்ற எழுத்தாளர் இமையம் (இயற்பெயர் வெ அண்ணாமலை) எழுதிய 'செல்லாத பணம்' என்னும் நாவலுக்கு இந்த விருது அறிவிக்கப்பட்டது. இதேபோன்று, 23 இந்திய மொழிகளைச் சேர்ந்த எழுத்தாளர்களுக்கும் சாகித்திய அகாதமி விருது அறிவிக்கப்பட்டிருந்தது.

1. மதிப்புமிக்க பத்தாண்டுகால துபாய் கோல்டன் விசாவைப் பெற்ற உலகின் முதல் தொழிற்முறை கோல்ட் வீரர் யார்?

அ) டைகர் வூட்ஸ்

ஆ) ஜீவ் மில்கா சிங் ✓

இ) ரோரி மெக்லிராய்

ஈ) ஹிதேகி மத்சயாமா



- ✓ ஐரோப்பிய சுற்றுப்பயணத்தில் நான்கு முறை வென்ற ஜீவ் மில்கா சிங், மதிப்புமிக்க பத்தாண்டுகால துபாய் கோல்டன் விசாவைப் பெற்ற உலகின் முதல் தொழிற்முறை கோல்ட் வீரராக மாறியுள்ளார். கோல்ட் விளையாட்டில் அவரது சாதனைகளைப் போற்றும் விதமாக அவருக்கு இந்த விசா வழங்கப்பட்டுள்ளது.

2. பின்வரும் எந்த நாட்டுடன், இந்தியா, பருவநிலை நடவடிக்கை & நிதி திரட்டல் பேச்சுவார்த்தையைத் தொடங்கியுள்ளது?

அ) சீனா

ஆ) ரஷ்யா

இ) பிரான்ஸ்

ஈ) அமெரிக்கா ✓



- ✓ பருவநிலை நடவடிக்கை & நிதி திரட்டல் பேச்சுவார்த்தை தொடங்கியது. இப்பேச்சுவார்த்தை மத்திய சுற்றுச்சூழல், வனம் மற்றும் பருவநிலைத் துறை அமைச்சர் புபேந்தர் யாதவ், பருவநிலைக்கான அமெரிக்க அதிபரின் சிறப்பு தூதர் ஜான் கெர்ரி ஆகியோரால் தில்லியில் முறைப்படி தொடங்கி வைக்கப்பட்டது.
- ✓ இந்த பேச்சுவார்த்தை, பருவநிலை மற்றும் சுற்றுச்சூழலில், இந்தியா-அமெரிக்கா இடையிலான இருதரப்பு கூட்டுறவை வலுப்படுத்துகிறது.

3. நடப்பாண்டில் (2021) வரும் உலக தேங்காய் நாளுக்கான கருப் பொருள் என்ன?

அ) Building a Safe Inclusive Resilient and Sustainable Coconut Community Amid COVID-19 Pandemic & Beyond ✓

ஆ) Coconuts and Nutrition World

இ) Coconuts and COVID-19

ஈ) Coconuts in Asian and Pacific regions



- ✓ ஒவ்வோர் ஆண்டும் செப்.2 அன்று உலகம் முழுவதும் உலக தேங்காய் நாள் அனுசரிக்கப்படுகிறது. தேங்காயின் முக்கியத்துவம் மற்றும் அதன் நன்மைகள் குறித்து விழிப்புணர்வை ஏற்படுத்துவதற்காக இந்த நாள் கடைப்பிடிக்கப்படுகிறது. இது, ஆசிய மற்றும் பசிபிக் தேங்காய் சமூகம் நிறுவப்பட்ட நாளையும் நினைவுகூர்கிறது. நடப்பாண்டு (2021) வரும் இந்நாளுக்கான கருப்பொருள் - "Building a Safe Inclusive Resilient and Sustainable Coconut Community Amid COVID-19 Pandemic & Beyond".

4. 'பன்னாட்டுத் தொண்டு நாள்' அனுசரிக்கப்படுகிற தேதி எது?

அ) செப்டம்பர்.5 ✓

ஆ) செப்டம்பர்.10

இ) செப்டம்பர்.15

ஈ) செப்டம்பர்.20



- ✓ ஆண்டுதோறும் செப்.5 அன்று உலகம் முழுவதும் சர்வதேச தொண்டு நாள் அனுசரிக்கப்படுகிறது. தன்னார்வ & கொடை நடவடிக்கைகளில் ஈடுபடுவதற்கு மக்களையும் தன்னார்வ தொண்டு நிறுவனங்களையும் ஊக்குவிப்பதே இந்நாளின் நோக்கமாகும். செப்.5-அன்னை தெரசாவின் நினைவுநாளையும் குறிக்கிறது. கொல்கத்தாவில் மேற்கொண்ட தொண்டுகளுக்காக அவர் அறியப்படுகிறார். கடந்த 1979ஆம் ஆண்டில், அமைதிக்கான 'நோபல்' பரிசு அவருக்கு வழங்கப்பட்டது.

5. நடப்பாண்டில் (2021) வரும், ஓசோன் படலத்தைக் காப்பதற்கான பன்னாட்டு நாளுக்கான (ஓசோன் நாள்) கருப்பொருள் என்ன?

அ) Ozone for Life

ஆ) Ozone and COVID-19

இ) Ozone defending Humans

ஈ) Montreal Protocol – Keeping us, our food and vaccines cool ✓



- ✓ உலக ஓசோன் நாள் அல்லது 'ஓசோன் படலத்தை பாதுகாப்பதற்கான சர்வதேச நாள்', செப்.16 அன்று உலகம் முழுவதும் அனுசரிக்கப்படுகிறது. ஓசோன் படலத்தைக்காப்பதற்கான வியன்னா தீர்மானம் 1985 மார்ச்.22 அன்று 28 நாடுகளால் ஏற்றுக்கொள்ளப்பட்டு கையெழுத்திடப்பட்டது. "Montreal Protocol – Keeping us, our food and vaccines cool" என்பது நடப்பாண்டு (2021) வரும் இந்நாளுக்கான கருப்பொருளாகும்.

6. பன்னாட்டு சம ஊதிய நாள் அனுசரிக்கப்படுகிற தேதி எது?

அ) செப்டம்பர்.15

ஆ) செப்டம்பர்.18 ✓

இ) செப்டம்பர்.20

ஈ) செப்டம்பர்.22



- ✓ செப்டம்பர்.18ஆம் தேதியை பன்னாட்டு சம ஊதிய நாளாக ஐநா அவை கொண்டாடுகிறது. இந்த நாள் முதன்முறையாக இவ்வாண்டு (2020) கொண்டாடப்பட்டது. பெண்கள் & சிறுமிகளுக்கு எதிரான பாகுபாட்டை முடிவுக்குக்கொண்டுவருதற்காக ஐநா அவை இந்நாளை அனுசரிக்கிறது. ஐநா அவையைப் பொறுத்தவரை, உலகின் அனைத்து பகுதிகளிலும் ஆண்களைவிட பெண்களுக்கு குறைவான ஊதியம் வழங்கப்படுகிறது.

7. உலக அல்சைமர் நாள் அனுசரிக்கப்படுகிற தேதி எது?

அ) செப்டம்பர்.20

ஆ) செப்டம்பர்.21 ✓

இ) செப்டம்பர்.22

ஈ) செப்டம்பர்.23



- ✓ அல்சைமர் என்பது ஞாபக மறதிக்கு வழிவகுக்கிற ஒரு நாட்பட்ட நோய் ஆகும். காலப்போக்கில் இதன் நிலை மிகமோசமடைந்து அன்றாட பணிகளைச் செய்வதுகூட கடினமாகிறது. கடந்த 1994ஆம் ஆண்டு முதல், ஆண்டுதோறும் செப்.21 அன்று அல்சைமர் நாள் அனுசரிக்கப்படுகிறது. உலகெங்குமுள்ள தேசிய & உள்ளூர் அல்சைமர் சங்கங்கள், இந்நோய் குறித்த விழிப்புணர்வு திட்டங்களை அடைய உதவும் வகையில், ஆண்டுதோறும் அல்சைமர் மாதமாக செப்டம்பரை அனுசரிக்கின்றன.

8. 2021 – உலக முதலுதவி நாள் கடைபிடிக்கப்பட்ட தேதி எது?

அ) செப்டம்பர்.10

ஆ) செப்டம்பர்.11 ✓

இ) செப்டம்பர்.12

ஈ) செப்டம்பர்.13



- ✓ உலக முதலுதவி நாளானது ஆண்டுதோறும் செப்டம்பர் இரண்டாவது சனிக்கிழமையன்று கடைபிடிக்கப்படுகிறது. இந்த ஆண்டு (2021) செப்.11 அன்று இந்த நாள் கடைபிடிக்கப்பட்டது. முதலுதவி பயிற்சியில் மக்களை ஊக்குவிப்பதற்காக இந்நாள் கடைபிடிக்கப்படுகிறது; அது காயங்களைத் தடுக்கவும் மற்றும் முக்கியமான சூழ்நிலைகளில் உயிரைக் காக்கவும் உதவுகிறது. பன்னாட்டு செஞ்சிலுவை சங்கம் மற்றும் செம்பிறை சங்கங்களின்படி, 2021 உலக முதலுதவி நாளிற்கான கருப்பொருள், "First aid and road safety" ஆகும்.

9. சிறுபான்மையினருக்கான தேசிய ஆணையத்தின் தலைவராக நியமிக்கப்பட்டவர் யார்?

அ) இக்பால் சிங் லாப்பரா ✓

ஆ) அதிப் ரவீத்

இ) P K பிஞ்சா

ஈ) ஜான் பார்லா



- ✓ முன்னாள் இகாப அதிகாரி இப்பால் சிங் லால்புரா, சிறுபான்மையினருக்கான தேசிய ஆணையத்தின் தலைவராக தேர்வு செய்யப்பட்டுள்ளார். குடியரசுத்தலைவரின் காவல் பதக்கம், சிறப்பாக சேவை புரிந்தமைக்கான காவல் பதக்கம், சிரோமணி சீக் சாஹித்கர் விருது, சீக்கிய அறிகுற விருது உள்ளிட்ட பல்வேறு விருதுகளை அவர் பெற்றுள்ளார். அவர் பஞ்சாபைச் சார்ந்தவராவார்.

10. இந்தியாவின் முதல் உள்நாட்டில் வடிவமைக்கப்பட்ட உயர் சாம்பல் நிலக்கரி வளிமயமாக்கல் அடிப்படையிலான மெத்தனால் உற்பத்தி ஆலை திறக்கப்பட்டுள்ள நகரம் எது?

அ) ஹைதராபாத் டி

ஆ) சென்னை

இ) மங்களூரு

ஈ) பெங்களூரு



- ✓ இந்தியாவின் முதல் உள்நாட்டில் வடிவமைக்கப்பட்ட உயர்-சாம்பல் நிலக்கரி வளிமயமாக்கல் அடிப்படையிலான மெத்தனால் உற்பத்தி ஆலை ஹைதராபாத் BHEL ஆராய்ச்சி மற்றும் வளர்ச்சி மையத்தில் திறக்கப்பட்டது. NITI ஆயோக், PMO-இந்தியா மற்றும் மத்திய நிலக்கரி அமைச்சகத்தின் முயற்சியான இந்த ஆலைக்கு அறிவியல் மற்றும் தொழில்நுட்பத் துறை நிதியளித்தது.

செய்தித்தூள் நடப்பு நிகழ்வுகள்

1. பொறியியல் கல்லூரிகளின் தரவரிசை வெளியீடு

சென்னை மேற்கு தாம்பரம் ஸ்ரீ சாய்ராம் பொறியியல் கல்லூரி தேசிய தரவரிசைப் பட்டியலில் 109-ஆவது இடத்தையும், தமிழ்நாட்டில் 7-ஆவது இடத்தையும் பெற்றுள்ளது. தேசிய அளவில் தரவரிசைப் பட்டியலில் இடம் பெற்ற தமிழகத்தைச் சேர்ந்த 10 பொறியியல் கல்லூரிகள் குறித்த விவரங்கள் அண்மையில் வெளியிடப்பட்டுள்ளன. தேசிய அளவில் 45-ஆவது இடத்தைப் பெற்ற சென்னை SSN பொறியியல் கல்லூரி தமிழக அளவில் 1-ஆவது இடத்தையும், தேசிய அளவில் 53-ஆவது இடத்தைப் பெற்ற கோவை PSG பொறியியல் கல்லூரி தமிழக அளவில் 2-ஆவது இடத்தையும் பெற்றுள்ளன.

தேசிய அளவில் 71-ஆவது இடத்தைப் பெற்ற மதுரை தியாகராசர் பொறியியல் கல்லூரி தமிழக அளவில் 3-ஆவது இடத்தையும், தேசிய அளவில் 78-ஆவது இடத்தைப் பிடித்துள்ள கோவை ஸ்ரீ கிருஷ்ணா பொறியியல் கல்லூரி தமிழக அளவில் 4-ஆவது இடத்தையும், தேசிய அளவில் 90-ஆவது இடத்தைப் பெற்ற குமரகுரு பொறியியல் கல்லூரி தமிழக அளவில் 5-ஆவது இடத்தையும், தேசிய அளவில் 102-ஆவது இடத்தைப்பெற்றுள்ள கோவை CIT பொறியியல் கல்லூரி தமிழக அளவில் 6-ஆவது இடத்தையும் பெற்றுள்ளன.

தேசிய அளவில் 109-ஆவது இடத்தைப் பெற்ற சென்னை ஸ்ரீ சாய்ராம் பொறியியல் கல்லூரி தமிழக அளவில் 7-ஆவது இடத்தையும், தேசிய அளவில் 110-ஆவது இடத்தைப் பெற்ற ராஜலட்சுமி பொறியியல் கல்லூரி தமிழக அளவில் 8-ஆவது இடத்தையும் பெற்றுள்ளன. தேசிய அளவில் 124-ஆவது இடத்தைப் பெற்ற சிவகாசி மெட்கோ பொறியியல் கல்லூரி தமிழக அளவில் 9-ஆவது இடத்தையும், தேசிய அளவில் 128-ஆவது இடத்தைப் பெற்ற கோவை அரசு பொறியியல் கல்லூரி தமிழக அளவில் 10-ஆவது இடத்தையும் பெற்றுள்ளன.

2. தேசிய தடகள சாம்பியன்ஷிப்: தமிழக வீரர் பிரவீணுக்கு தங்கம்

தேசிய ஒப்பன் தடகள சாம்பியன்ஷிப்பில் மும்முறை தாண்டதலில் தமிழக வீரர் பிரவீண் சித்ரவேல் தங்கம் வென்றார். அவர் தனது முதல் முயற்சியிலேயே 16.88 மீ தூரம் தாண்டி முதலிடம் பிடித்தார். சர்வீசஸ் வீரர் அப்துல்லா அபுக்கர் 16.84 மீ கடந்து வெள்ளியும், சகவீரர் கார்த்திக் உன்னிகிருஷ்ணன் 16.80 மீ கடந்து வெண்கலமும் வென்றனர்.

இந்திய வீரர்களில் இதுவரை சிறப்பாகச் செயல்பட்டவர்கள் வரிசையில், ரஞ்சித் மஹேஸ்வரி (17.30 மீ), அர்விந்தர் சிங் (17.17 மீ) ஆகியோரை அடுத்து பிரவீண் 3-ஆவது இடத்தில் இருக்கிறார்.

மகளிருக்கான 200 மீ ஓட்டத்தில் தமிழக வீராங்கனை அர்ச்சனா சுசீந்திரன், தில்லியின் தரன்ஜித் கௌரை தோற்கடித்து முதலிடம் பிடித்தார். ஆடவர் 200 மீ ஓட்டத்தில் அஸ்ஸாம் வீரர் அமலன்

போர்கோஹெய்ன் 20.75 விநாடிகளில் இலக்கை எட்டி தங்கம் வென்றார். மகளிர் சங்கிலி குண்டு எறிதலில் மஞ்சு பாலா சிங் 64.42 மீ தூரம் எறிந்து முதலிடம் பிடித்தார். ரயில்வேயின் சரிதா ரோமித் சிங், ஜோதி ஜாக்கர் ராணா ஆகியோர் முறையே அடுத்த இரு இடங்களைப் பிடித்தனர். 10,000 மீ ஓட்டத்தில் சர்வீசஸ் வீரர் கார்த்திக் குமார், மகாரா -ஷ்டிர வீரர் சஞ்சீவனி பாபுராள் ஜாதவ் ஆகியோர் முதலிடம் பிடித்தனர்.

1. பின்வரும் எந்த நகரத்தில், இராஜ மகேந்திர பிரதாப் சிங் பல்கலைக்கழகத்திற்கு பிரதமர் மோடி அடிக்கல் நாட்டினார்?

அ) அலிகார் ✖

ஆ) மீரட்

இ) ஜெய்ப்பூர்

ஈ) வாரணாசி



- ✓ அலிகரில் ராஜா மகேந்திர பிரதாப் சிங் மாநிலப் பல்கலைக்கழகத்துக்கு பிரதமர் மோடி அடிக்கல் நாட்டினார். தலைசிறந்த விடுதலைப் போராட்ட வீரர், கல்வியாளர் மற்றும் சமூக சீர்திருத்தவாதியான ராஜா மகேந்திர பிரதாப் சிங்கின் நினைவாகவும், அவரை கௌரவிக்கும் வகையிலும், உபி மாநில அரசால் இப்பல்கலைக்கழகம் அமைக்கப்படுகிறது. அலிகார் பிரிவில் உள்ள 395 கல்லூரிகளுக்கு இப்பல்கலை அங்கீகாரமளிக்கும்.

2. பொறியாளர்கள் நாள் கடைபிடிக்கப்படுகிற தேதி எது?

அ) செப்டம்பர்.14

ஆ) செப்டம்பர்.10

இ) செப்டம்பர்.15 ✖

ஈ) செப்டம்பர்.11



- ✓ சர் மோகன்குண்டம் விஸ்வேஸ்வரய்யாவின் பிறந்தநாளை முன்னிட்டு செப்டம்பர்.15 அன்று பொறியாளர்கள் நாள் அனுசரிக்கப்பட்டது. இந்த நாள் பொறியியல் மற்றும் கல்வித்துறையில் சர் மோகன்குண்டம் விஸ்வேஸ்வரய்யாவின் பங்களிப்புகளைக் குறிக்கிறது. இந்தியா முழுவதும் அணைகள், நீர்த்தேக்கங்கள் மற்றும் நீர்மினிதிட்டங்களை அமைப்பதில் அவர் குறிப்பிடத்தக்க பங்கைக் கொண்டிருந்தார்.

3. சமீபத்தில், மத்திய மறைமுக வரிகள் & சுங்கங்கள் வாரியத்தால் சுங்க விமான நிலையமாக அறிவிக்கப்பட்ட விமான நிலையம் எது?

அ) காங்கரா விமான நிலையம்

ஆ) பாக்கியோங் விமான நிலையம்

இ) சுவாமி விவேகானந்தா விமான நிலையம்

ஈ) குவிறகர் விமான நிலையம் ✖



- ✓ மத்திய மறைமுக வரிகள் மற்றும் சுங்கங்கள் வாரியமானது (CBIC), குவிறகர் விமான நிலையத்தை, சுங்க விமான நிலையமாக அறிவித்து உள்ளது. இந்த அறிவிப்பு பௌத்த யாத்திரீகர்கள் உட்பட பன்னாட்டுப் பயணிகளின் போக்குவரத்துக்கு உதவும்.

4. ஹிந்தி திவாஸின்போது "உதான் திட்டத்தை" தொடங்கிய அமைப்பு எது?

அ) ஐஐடி கௌகாத்தி

ஆ) ஐஐடி பம்பாய் ✖

இ) ஐஐடி காந்திநகர்

ஈ) ஐஐடி தில்லி



- ✓ 2021 செப்டம்பர்.14 அன்று ஹிந்தி திவாஸ் நாளன்று ஐஐடி-பாம்பே தனது "உதான் திட்டத்தை" அறிமுகப்படுத்தியது. உயர்கல்வி நிறுவனங்களில் சேரும்போது பல மாணவர்கள் எதிர்கொள்ளும் மொழி ரீதியிலான தடையை உடைக்கும் நோக்கில் இந்தத் திட்டம் தொடங்கப்பட்டது.
- ✓ இந்த "உதான் திட்டம்" பாடப்புத்தகங்கள் & பிற ஆய்வுப்பொருட்களை ஆங்கில மொழியிலிருந்து ஹிந்தி மற்றும் பிற இந்திய மொழிகளுக்கு மொழிபெயர்க்க உதவுகிறது.

5. 2021 - சுவாமி பிரம்மானந்த் விருது யாருக்கு வழங்கப்பட்டது?

அ) H C வர்மா

ஆ) அரவிந்த் கௌரிவால்

இ) ஆனந்த் மஹந்திரா

ஈ) ஆனந்த் குமார் ✖



- ✓ ஐஐடி நுழைவுத் தேர்வுக்கு ஆதரவற்ற மாணவர்களைத் தயார்படுத்தும் "சூப்பர் 30" முயற்சியின்மூலம் கல்வித்துறைக்கு அவர் ஆற்றிவரும்

பங்களிப்பிற்காக கணிதவியலாளர் ஆனந்த் குமாருக்கு 2021 - சுவாமி பிரம்மானந்த் விருது வழங்கப்பட்டது.

6. US ஓபன் பெண்கள் இரட்டையர் பட்டத்தை வென்றவர் யார்?

அ) கோகோ காஃப் மற்றும் கேட்டி மெக்னலி

ஆ) சமந்தா ஸ்டோசுர் மற்றும் ஜாங் ஷுவாய் ✖

இ) சமந்தா ஸ்டோசுர் மற்றும் எம்மா ரடுகானு

ஈ) பெங் சுவாய் மற்றும் வாங் கியாங்



- ✓ ஆஸ்திரேலியாவின் சமந்தா ஸ்டோசுர் மற்றும் சீனாவின் ஜாங் ஷுவாய் ஆகியோர் தொடர்ச்சியாக 11ஆவது ஆட்டத்தில் வெற்றிபெற்று அமெரிக்க ஓபன் மகளிர் இரட்டையர் இறுதிப்போட்டியில் அமெரிக்க இளம்பெண்களான கோகோ காப் மற்றும் கேட்டி மெக்னலி ஆகியோரை வீழ்த்தி வெற்றிபெற்றனர்.

7. எந்நாட்டின் கடற்படையுடன் இணைந்து, INS தபார், செங்கடலில் இராணுவப்பயிற்சியை நடத்தியது?

அ) சூடான் ✖

ஆ) எகிப்து

இ) எத்தியோப்பியா

ஈ) ஓமன்



- ✓ இந்திய கடற்படையும் சூடான் கடற்படையும் சூடான் கடலுக்கு அப்பால் செங்கடலில் இருதரப்பு கடற்பயிற்சியை மேற்கொண்டன. INS தபார் மற்றும் அல்மால் & நிமர் ஆகிய இரண்டு சூடான் கடற்படை கப்பல்கள் இந்திய கடற்படையுடன் இணைந்து இந்தப் பயிற்சியில் பங்கேற்றன.

8. 2022 பெய்ஜிங் குளிர்கால ஒலிம்பிக் போட்டியிலிருந்து சர்வதேச ஒலிம்பிக் குழுமத்தால் இடைநீக்கம் செய்யப்பட்ட நாடு எது?

அ) கியூபா

ஆ) வட கொரியா ✖

இ) வெனிசுலா

ஈ) பெரு



- ✓ COVID தொற்றுநோயைக்காரணங்காட்டி டோக்கியோ விளையாட்டுக்கு ஓர் அணியை அனுப்ப மறுத்ததற்காக, 2022ஆம் ஆண்டு பெய்ஜிங் குளிர்கால ஒலிம்பிக்கிலிருந்து, வட கொரியாவை பன்னாட்டு ஒலிம்பிக் குழுமம் முறையாக இடைநீக்கம் செய்துள்ளது.

9. மருத்துவ படிப்புகளின் சேர்க்கைக்கு NEET விலக்கு கோரும் மசோதாவை நிறைவேற்றிய மாநிலம் எது?

அ) தமிழ்நாடு ✖

ஆ) கேரளா

இ) மகாராஷ்டிரா

ஈ) ஒடிசா



- ✓ NEET (தேசிய தகுதி மற்றும் நுழைவுத்தேர்வு) இலிருந்து மாநிலத்திற்கு நிரந்தர விலக்கு கோரும் மசோதாவை தமிழ்நாட்டின் சட்டசபை நிறைவேற்றியது. இம்மசோதா நிறைவேறியவுடன், மாணவர்கள் NEET அமல்படுத்தப்படுவதற்கு முன்பு இருந்ததுபோல், பன்னிரண்டாம் வகுப்பு மதிப்பெண்களின் அடிப்படையில் மருத்துவ இலங்கலை பட்டப்படிப்புகளில் சேர்க்கப்படுவார்கள்.

10. பின்வரும் எந்த நாட்டிடம், இந்தியா, டார்னியர் விமானத்தை ஒப்படைத்துள்ளது?

அ) சிங்கப்பூர்

ஆ) வியட்நாம்

இ) மொரிஷியஸ் ✖

ஈ) இலங்கை



- ✓ இந்தியப் பெருங்கடல் பிராந்தியத்தில் கடல்சார் ஒத்துழைப்பை மேம்படுத்துவதற்காக விஷன் சாகர் திட்டத்தின் ஒருபகுதியாக, இந்தியா, மொரிஷியஸிடம் டார்னியர் இரக விமானத்தை ஒப்படைத்துள்ளது.
- ✓ "Security and Growth for All in the Region" என்பதன் சுருக்கந்தான் SAGAR. இதன்மூலம் இந்தியா தனது கடல்சார் அண்டை நாடுகளுடன் பாதுகாப்பு & பொருளாதார ஒத்துழைப்பை மேம்படுத்த எண்ணுகிறது.

செய்தித்தாள் நடப்பு நிகழ்வுகள்

1. NEET தேர்வு நீடித்தால் தமிழகம் 75 ஆண்டுகாலம் பின்னோக்கி சென்றுவிடும்

நீட் தேர்வு குறித்து ஆய்வு செய்ய அமைக்கப்பட்ட ஓய்வு பெற்ற நீதிபதி ஏ.கே.ராஜன் தலைமையிலான குழுவின் ஆய்வறிக்கை மக்கள் நல்வாழ்வுத் துறை இணையப் பக்கத்தில் வெளியிடப்பட்டுள்ளது. நீட் தேர்வு இன்னும் சில ஆண்டுகள் தொடர்ந்தால் சுதந்திரத்துக்கு முன்பு இருந்த பின்னடைவை தமிழகம் மீண்டும் சந்திக்கும் என்று அதில் குறிப்பிடப்பட்டுள்ளது. மாநிலத்தின் மருத்துவத் துறை மிகப் பெரிய அளவில் பாதிக்கப்படக் கூடும் என்றும், நகர்ப்புறங்கள், கிராமப்புறங்களில் வசிக்கும் ஏழைகளுக்கு மருத்துவக் கல்வி எட்டாக்கனியாகிவிடும் என்றும் அதில் தெரிவிக்கப்பட்டுள்ளது.

சட்ட வாய்ப்புகளைப் பயன்படுத்தியும், புதிய சட்ட முன்வடிவைக் கொண்டு வந்தும் நீட் தேர்வு முறையை தமிழகத்தில் ரத்து செய்ய நடவடிக்கை வேண்டும் என்று நீதிபதி ராஜன் குழு பரிந்துரைத்துள்ளது. நாடு முழுதும், மருத்துவப் படிப்புகளுக்கான மாணவா் சோ்க்கைக்கு நீட் நுழைவுத் தேர்வு நடத்தப்படுகிறது. தமிழகத்தைப் பொருத்தவரை மாநில அரசு அத்தோ்வை ரத்து செய்ய வேண்டும் என்ற நிலைப்பாட்டில் இருந்து வருகிறது.

அதன் தொடர்ச்சியாக நீட் தேர்வில் உள்ள பாதகங்களை ஆராய நீதிபதி ஏ.கே.ராஜன் தலைமையில் மக்கள் நல்வாழ்வுத்துறை முதன்மைச் செயலாளர், மருத்துவக் கல்வி இயக்குநர் உள்பட 9 பேர் அடங்கிய உயர்நிலைக் குழு ஒன்றை அரசு அமைத்தது. இக்குழுவானது அதுதொடர்பான ஆலோசனைக் கூட்டங்களை நடத்தியதுடன், பொதுமக்களிடம் இருந்தும் கருத்துகளைக் கேட்டிருந்தது. அதன்படி, சுமார் 85 ஆயிரத்துக்கும் மேற்பட்டோர் தங்களுடைய கருத்துகளை தெரிவித்து இருந்தனர்.

அதன் அடிப்படையில் தயாரிக்கப்பட்ட ஆய்வறிக்கையை முதல்வர் மு.க.ஸ்டாலினிடம் கடந்த சில வாரங்களுக்கு முன்பு நீதிபதி ராஜன் குழு சமர்ப்பித்தது. இதற்கிடையே, சட்டப் பேரவையில் நீட் தேர்வுக்கு விலக்கு அளிக்கும் மசோதாவை நிறைவேற்றி, அதனை ஆளுநர் மற்றும் குடியரசுத் தலைவரின் ஒப்புதலுக்கு தமிழக அரசு அனுப்பியுள்ளது. இந்நிலையில், ராஜன் குழுவின் ஆய்வறிக்கை மக்கள் நலத் துறை இணையப் பக்கத்தில் திங்கள்கிழமை வெளியிடப்பட்டது. அதில் குறிப்பிடப்பட்டிருப்பதாவது:

நீட் தேர்வின் சாதக, பாதகங்களை ஆய்வு செய்ததுடன் அதுதொடர்பாக பொது மக்களிடம் கருத்தறியப்பட்டது. அதற்காக விளம்பரம் வெளியிடப்பட்டு, முறையாகக் கருத்துகள் பெறப்பட்டன. மொத்தம் 86,342 பேரிடமிருந்து கருத்துகள் பெறப்பட்டன. அவற்றில், 85,953 கருத்துகள் மின்னஞ்சல் மூலமாகவும், 332 அஞ்சல் மூலமாகவும், 57 டிராப்-பாக்கஸ் மூலமாகவும் பெறப்பட்டன. அவற்றைப் பரிசீலித்தபோது அதில் 65,007 பேர் நீட் தேர்வுக்கு எதிராகவும், 18,966 பேர் ஆதரவாகவும் கருத்து தெரிவித்திருந்தனர். 1,453 பேர் கருத்து தெரிவிக்க விரும்பவில்லை என்று குறிப்பிட்டிருந்தனர். அவர்கள் அளித்த ஆலோசனைகள் மற்றும் கருத்துகளை ஆய்வு செய்ததில் நீட் தேர்வு தமிழகத்துக்கு பெரும் பாதிப்பை ஏற்படுத்தும் என்பதை உணர முடிகிறது.

இந்தத் தேர்வு முறை தொடர்ந்தால், மாநிலத்தின் சுகாதாரக் கட்டமைப்பு சீர்குலையும். சுதந்திரத்துக்கு முன்பு கிராமங்களிலும், சிறுநகரங்களிலும், அடிப்படை மருத்துவப் பயிற்சிகளை மட்டுமே கற்ற சுகாதார ஊழியர்கள் மருத்துவம் பார்த்து வந்தனர். அந்த நிலைக்குத்தான் தமிழகம் தள்ளப்படும். இதைத் தவிர்க்க தேவையான சட்ட நடவடிக்கைகளை மேற்கொண்டு மருத்துவ இடங்களை மாநில அரசே நிரப்பலாம். அல்லது சட்ட மசோதாவை நிறைவேற்றி குடியரசுத் தலைவரின் ஒப்புதலுக்கு அனுப்பலாம். அதைத் தொடர்ந்து பிளஸ் 2 மதிப்பெண் அடிப்படையில் மாணவா் சோ்க்கை நடத்த வேண்டும் என்று அந்த ஆய்வறிக்கையில் குறிப்பிடப்பட்டுள்ளது.

2. உத்தரகாண்ட் மாநிலத்தில் இந்தியா-நேபாளம் கூட்டு ராணுவ பயிற்சி

இந்தியா மற்றும் நேபாள நாட்டின் ராணுவம் கூட்டாக 15 நாட்கள் போர்ப் பயிற்சி பெறுகின்றன. இந்த பயிற்சி உத்தரகாண்ட் மாநிலம் பித்தோராகரில் நேற்று தொடங்கி உள்ளது. இதையொட்டி கலாசார நிகழ்வுகள் இடம் பெற்றன. அக்டோபர் 3-ந்தேதி வரை பயிற்சி நடக்கிறது. இந்த போர்ப்பயிற்சிக்கு சூர்யகிரண் என்று பெயரிடப்பட்டு உள்ளது. முன்னதாக கடந்த சனிக்கிழமை இந்த போர் பயிற்சிக்காக உத்தரகாண்ட் வந்திரங்கிய நேபாள ராணுவ குழுவினருக்கு இந்திய ராணுவ அணிவகுப்பு நடத்தி வரவேற்பு கொடுக்கப்பட்டது.

இதுகுறித்து இந்திய ராணுவம் வெளியிட்டுள்ள அறிக்கையில், "இது இந்தியாவும், நேபாளமும் இணைந்து பங்குபெறும் 15-வது பயிற்சியாகும். இரு நாட்டு ராணுவ தடைப்படை குழுக்கள், தங்கள் பயங்கரவாத தடுப்பு யுத்திகள் மற்றும் பேரிடர் மீட்பு உத்திகள் பற்றிய பயிற்சிகளை பங்கிட்டு கொள்வதுடன், தங்கள் அனுபவங்களை பகிர்ந்து கொள்கின்றன" என்று கூறப்பட்டு உள்ளது.

3. இந்திய இந்தோனேசிய கடற்படை கூட்டுப் பயிற்சி தொடக்கம்

இந்திய, இந்தோனேசிய கடற்படைகள் இணைந்து மேற்கொள்ளும் கூட்டுப் பயிற்சி திங்கள்கிழமை தொடங்கியது. கடந்த 2018-ஆம் ஆண்டு முதல் இந்தியா, இந்தோனேசியா கடற்படைகள் இணைந்து 'சமுத்திர சக்தி' என்ற பெயரில் கூட்டுப் பயிற்சி மேற்கொண்டு வருகின்றன. இந்தப் பயிற்சி 3-ஆவது முறையாக இந்தோனேசியாவின் ஜாவா, சுமத்ரா தீவுகளுக்கு இடையே உள்ள சுண்டா நீரிணைப் பகுதியில் திங்கள்கிழமை தொடங்கியது. இந்தப் பயிற்சியில் இந்திய கடற்படையின் விவாலிக், கட்டத் போர்க்கப்பல்களும், கடற்பகுதியில் நீண்ட தூரம் உளவு பார்க்கும் பி81 விமானமும் பங்கேற்கின்றன.

இதுதொடர்பாக இந்திய கடற்படை செய்தித்தொடர்பாளரும் கமாண்டருமான விவேக் மத்வால் கூறுகையில், "கடல்சார் நடவடிக்கைகளில் இந்தியா, இந்தோனேசியா கடற்படைகளுக்கு இடையிலான உறவை வலுப்படுத்துவதையும், பரஸ்பர புரிதல் மற்றும் கூட்டாக செயல்படுவதை மேம்படுத்துவதையும் 'சமுத்திர சக்தி' பயிற்சி நோக்கமாகக் கொண்டுள்ளது. கடல்சார் பாதுகாப்பு நடவடிக்கைகள் சார்ந்த பொதுவான புரிதலை வளர்த்துக் கொள்ளவும், இருதரப்பிலுமுள்ள சிறந்த நடைமுறைகளை பகிர்ந்துகொள்ளவும் இந்தப் பயிற்சி உதவும்" என்று தெரிவித்தார்.

4. புளோரன்ஸ் நைட்டிங்கேல் விருது: எஸ்.வி. சரஸ்வதிக்கு குடியரசுத் தலைவர் வழங்கினார்

ராணுவ செவிலியா் சேவை (எம்என்எஸ்) துணைத் தலைமை இயக்குநர் பிரிகேடியா் எஸ்.வி.சரஸ்வதிக்கு 2020-ஆம் ஆண்டுக்கான தேசிய புளோரன்ஸ் நைட்டிங்கேல் விருதை குடியரசுத் தலைவர் ராம்நாத் கோவிந்த் வழங்கி கௌரவித்தார். ராணுவ செவிலியா் சேவையில் மகத்தான பங்களிப்புக்காக அவருக்கு செவிலியா்களுக்கான மிக உயர்ந்த விருது வழங்கப்பட்டுள்ளது. காலொலி வாயிலாக திங்கள்கிழமை நடைபெற்ற இந்த விழாவில் குடியரசுத் தலைவர், பிரிகேடியா் எஸ்.வி.சரஸ்வதிக்கு இந்த விருதை வழங்கினார்.